

గిడుం గారావు

బా డీ గార్ ?

'సికిందర్'

స్వామి డి గ్రేట్ విలాసంగా సిగరెట్ తాగుతూ బెంజిళారు డ్రైవ్ చేస్తున్నాడు. వికాలమైన బషీర్ బాగ్ లోడుమీద మెత్తగా జారిపోతోంది కారు. ఆతని నల్లటి చురుకైన కళ్ళు ట్రాఫిక్ ని జాగ్రత్తగా కనిపెడు తున్నాయి...

స్వామి వయసు 24. చిన్నకళ్ళు, పెద్దముక్కు, దృఢమైన నల్లటిశరీరం - పొట్టిగా వుండి చూసేవాళ్ళకు నీగ్రోలా కన్పిస్తాడు.

రెండేళ్ళనుంచీ ఆతను శ్రీమతి గిరిజా రామకృష్ణ దగ్గర పనిచేస్తున్నాడు డ్రైవర్ గా.

శ్రీమతి గిరిజా రామకృష్ణ ధనవంతురాలు. ఆమె ఆ సి నుమారు లొంభైలక్షలుంటుందని అంచనా. ఇప్పుడామె వయసు 61. అయిదేళ్ళ క్రితం ఆమె భర్త మరణించాడు.

ఆ మెకిప్పుడు బంధువులంటూ ఎవరూ లేరు, లేక లేక కలిగిన ఏకైక సంతానం సరోజ తప్ప.

సరోజ వయసు 22. ఇంకా అవివాహిత. మగజాతి మీద ఆమెకు విపరీతమైన ద్వేషంవుంది. ఆ ద్వేషానికి కారణం ఫలానా అని చెప్పదు. మగవాళ్ళంతా స్వార్థ పరులనీ, మోసబుదిగలవారనీ, స్త్రీని నీచాతి నీచంగా చూసే దుష్టజీవులనీ ఆరోపిస్తూంటుంది. తన మనసుమీద గాని, దేహం మీద గానీ, ఏమగాడికీ అధికారం ఇవ్వనని శపథం చేసింది.

మరొక ముఖ్యవిషయమేమిటంటే, ఆమె స్త్రీ విమోచన సంఘానికి అధ్యక్షురాలు. ఆ సంఘాన్ని ఆమె సాపించింది. ఆడవాళ్ళపట్ల జరిగే అత్యాచారాలను వ్యతిరేకిస్తూ ప్రదర్శనలివ్వడంలో ఆమె ఆరితేరినదిట్ట.

వంచించబడ్డ స్త్రీలంతా ఆమె పంచన చేరుతారు. వాళ్ళంతా ఆమెదగ్గర ధనసహాయమేకాదు, ముక్కలైపోయిన తమ జీవితాల్లో కరువైన ప్రేమాభిమానాల్ని కూడా పొందుతారు.

ప్రతివారం సరోజ 'బేడ్'లో వ్రాస్తోన్న వ్యాసాలు మహిళాలోకాన్ని విపరీతంగా ఆకర్షిస్తున్నాయి.

అయితే సరోజ ప్రవర్తన, ఆమె మనస్తత్వం ఆమె తల్లి గిరిజని ఎంతో ఆందోళనకి గురిచేస్తున్నాయి. సరోజ పెళ్ళి చేసుకోవడమన్నది కలలో కూడా వూహించకూడని విషయం. గిరిజ తర్వాత ఆస్తికి ఏకైక వారసురాలు సరోజ. అంతే గాక, ఆమె పెళ్ళిచేసుకోకపోతే ఆ వంశం అంతటితో అంతమైపోతుంది.

కూతురి మనస్తత్వాన్ని మార్చాలనీ, ఆమె పెళ్ళి చేయాలనీ ఎంతగానో ప్రయత్నిస్తూ అడుగడుగునా విఫలమవుతోంది గిరిజ.

ఆ స్త్రీవ్యవహారాలన్నీ చూసేందుకు మేనేజర్ ఎ.బి.రావ్ వున్నాడు-పూర్తి పేరు ఎ. బ్రహ్మానందరావు. నమ్మకం గల వ్యక్తి. ఇరవై ఏళ్లుగా ఉద్యోగంలో వుంటున్నాడు. బ్రహ్మచారి. దుర్వ్యసనాలు లేవు. పాగతాగడం తప్ప.

గిరిజ భర్త రామకృష్ణ చనిపోతూ వదిలిన ఆ స్త్రీవిలువ 80 లక్షలయితే, ఈ అయిదేళ్ళలో అది తొంభైలక్షలవడానికి కారణం ఎ.బి.రావ్. అందుకే అతనంటే గిరిజకు అంత అభిమానం. ఆ అభిమానం ఎలాటిదంటే తన వ్యక్తిగత విషయాలు కూడా అతనితో చర్చించకుండా వుండలేదు.

ఇప్పుడు గిరిజకు సిటీలో ఒక సినిమా థియేటర్, ఒక హోటల్, ఒక ఫైనాన్సింగ్ కంపెనీ మొదలైనవి వున్నాయి. ఇంకా యితర చిన్న వ్యాపారాలు కొన్ని వున్నాయి.

ఇంట్లో ఆమె దినచర్యలో సహాయపడేందుకు ఆయా గా అనిత వుంది. ఆమె వయసు ఇరవై. అనాధ. ఉదయం కాలకృత్యాలనుంచి, రాత్రి నిద్రపోయేవరకు ప్రతిపని లోనూ ఆమె గిరిజకు సహాయపడుతుంది...

స్వామి ది గ్రేట్ శారు హోటల్ కంసాలా చేరు కుంది. అతను శారుదిగి జేబులోంచి ఖరీదైన సిల్కు రుమాలు తీసి చెమట తుడుచుకున్నాడు. గిరిజలాటి ధనికు రాలి దగ్గర పనిచెయ్యడం ఏ జన్మలోనో చేసుకున్న పుణ్య మని అతని ఆభిప్రాయం.

ఇప్పుడతను పదిహేనువందల శీతంలో వంటరిగా విలాసశీవితం వెలగ బెడుతున్నాడు.

చకచక హోటల్ లోకి నడిచి కాంటర్ దగ్గర ఆగాడు. కర్క అతన్ని విప్ చేసి పలకరింపుగా నవ్వాడు.

“డిటెక్టివ్ కామేష్ పీజ్!” స్వామి అన్నాడు సీరియస్ గా.

6

“యస్,” అని క్లర్క్ కీబోర్డు వేపు తిరిగి, “రూం వన్ - వన్ - ఫోర్” అన్నాడు.

స్వామి ధాంక్స్ చెప్పి వెనుదిరిగాడు.

కొన్ని నిమిషాలయ్యాక అతను కామేష్ గదిమందు వున్నాడు.

కాలింగ్ బజర్ శబ్దం విని డిటెక్టివ్ కామేష్ తేరు కున్నాడు. దదువుతోన్న మహాజ్వల సాంఘిక నవల చూసి టీపాయ్ మీద పెట్టాడు. ఆ తర్వాత లైం చూసు కున్నాడు. 11:15.

“యస్, కమింగ్!” అనరిచి లేచి వెళ్ళి తలుపు తీశాడు. ఎదురుగావున్న మనిషిని చూసి ముఖం చిట్లించి, “కమిన్ ప్లీజ్!” అన్నాడు.

స్వామి లోనికడుగువేసి కామేష్ ని చూశాడు.

అతనికి ఆశ్చర్యం కలిగింది.

కామేష్ కి 26 ఏళ్ళుంటాయి. తెల్లటిరంగు. నల్లటి క్షేత్రం కలుగుతుంది.

చూవీసార్ రిషీక పూర్ లా వున్నాడు. ముఖంలో డిటెక్టివ్ కి కావలసిన లక్షణాలు లేవు.

ఈ మనిషి బాస్ కి ఏం పనికి వస్తాడు! స్వామి అను కున్నాడు.

కామేష్ లో డిటెక్టివ్ కి కావలసిన లక్షణాలు వున్నాయో లేవో చెప్పటం కష్టం కానీ, అతను మాత్రం మద్రాసులో కొమ్ములు తిరిగిన డిటెక్టివ్ ల ధాటికి తట్టుకో లేక హైద్రాబాదు కొచ్చిపడ్డాడు.

లైసెన్సు తీసుకుని కేవలం సంవత్సరం గడిచింది. అతనికి డబ్బుదాహం విపరీతం. డిటెక్టివ్ వృత్తి చేపడితే సులభంగా డబ్బు సంపాదించే మార్గాలు చాలావున్నా

యని తోచింది. కానీ ఈ సంవత్సర కాలంలో ఏమీ సంపాదించలేదు - కనీసం డిటెక్టివ్ కి ఆత్యంత అవసరమైన కారు కూడా!

మద్రాసులో పేరుబడ్డ డిటెక్టివ్ లు అతన్ని బ్రతకనివ్వలేదు.

అందువల్ల మైద్రాబాదుమీద కన్ను పడింది. ఇక్కడే డిటెక్టివ్ లు మచ్చుకి కూడా కానరారు. విపరీతంగా డబ్బు చేసుకోవచ్చు! కారు... బంగళా... బ్రహ్మాండమైన ఆఫీసు... వినయంగల అసిస్టెంట్స్... సంఘంలో పలుకుబడి, హోదా... ఆ తర్వాత ఒక ధనవంతుడి కూతురు... ఇలా రాత్రీ పగలూ కలలుకంటూ అతను నెలరోజుల నుంచి సిటీలో కాలక్షేపం చేస్తున్నాడు - ఒక్క కేనూ రాలేదు!

ప్రతికలలో ప్రకటనలిచ్చాడు, పోలీసు అధికారుల్ని పరిచయం చేసుకున్నాడు, ధనవంతుల దర్శనం చేసుకున్నాడు... ఇంకా చేయవలసిన ప్రయత్నాలన్నీ చేసి, చివరికి విసిగిపోయి ఒక నిర్ణయానికి వచ్చాడు: ఈ సిటీలో ప్రజలు వట్టి అమాయకుల్లావున్నారు. ఏదేనా అపాయంగా చిక్కుకుంటే వీళ్ళకి కాకీదుస్తులు తప్ప మరేమీ కన్పించవు! డిటెక్టివ్ అనబడే మానవుడు కష్టాల్లోవున్న వారిని ప్రత్యేక శ్రద్ధతో, ప్రతిభతో ఆదుకుంటాడని వీళ్ళకి తెలియదు!

ఇక్కడ లాభంలేదు! మకాం మరోచోట మార్చాలి! ఎక్కడ? బాంబాయి! అవును. అక్కడ రోజురోజుకీ నేరాలు పెరిగిపోతున్నాయని వినికిడి.

ఈ ఆలోచనరాగానే కామేష్ లో నూతనోత్సాహం వచ్చింది.

మరో రెండురోజుల్లో అతను బొంబాయి వెళ్ళిపోవా
లని నిశ్చయించుకున్నాడు. అక్కడకూడా అదృష్టం
వరించకపోతే సముద్రంలో దూకెయ్యాలని కూడ నిశ్చ
యించుకున్నాడు.

అయితే ఇప్పుడు అనుకోని విధంగా లోనికి ప్రవేశిం
చిన వ్యక్తినిచూసి అతనికి ఆశ్చర్యం వేసింది.

ఇంతవరకూ ఈ గదిలో బట్లర్ తప్ప మరో మానవుడు
ప్రవేశించలేదు.

తేరుకుని “యస్ ప్లీజ్, మీ రెవరూ?” అనడిగాడు,
వినయం నటిస్తూ.

“నా పేరు స్వామి ద్రిగ్ గేట్! మీరు నాతో రావాలి.”
కామేష్ ముఖం చిట్టించాడు. స్వామి మాటలు అర్థం
కాలేదు.

“ఎక్కడికి?”

“నేను తీసుకెళ్ళే చోటుకి. మిమ్మల్ని తీసుకురమ్మని
మాడమ్ చెప్పారు ”

“మీ మాడమ్ ఎవరు?”

“మిసెస్ గిరిజారామకృష్ణ. ఆమె మీకు తెలియదు”
వెంటనే కామేష్ జాగ్రత్త పడ్డాడు, “నాతో ఏం
పని మిస్టర్ గ్రేట్?”

“ఇప్పుడేమీ చెప్పలేను. నాతో వస్తే తెలుస్తుంది.
మాడమ్ మీతో చాలా ముఖ్యమయిన విషయం మాట్లా
డాలిట. నిజంగా మీకు డబ్బు సంపాదించాలని
వుంటే...”

“ఆల్ రైట్! ఆల్ రైట్! పదండి” చటుక్కున
అన్నాడు కామేష్.

బయటికివచ్చి కారెక్కాక ఇది కలా, నిజమా అని
ఆశ్చర్యపోయాడు.

డామిట్! ఇన్ని సోజులకి అదృష్టం వెతుక్కుంటూ వచ్చింది. బార విడచుకోకూడదు. కేసు యెలాటిదై వుంటుంది? ఈ క్లయింట్ దగ్గర డబ్బుచాలా వున్నట్లు వుంది. ఫీజు ఎంత అడిగితే బావుంటుంది?

2

కారు బంజారా హిల్స్ లో క్రిమతి గిరిజారామకృష్ణ బంగళా చేరుకున్నాక ఇద్దరూ దిగారు.

బంగళా ఆవరణలోని వాతావరణంచూసి ముచ్చట పడాడు కామేష్.

ఇద్దరూ వరండాలో కొచ్చారు. అనిత ఎదురయింది. ఆమె అందానికి ఒకక్షణం బిత్తరపోయి, తేరుకొని, రెండుచేతులు కోడించి నమస్కరించాడు కామేష్. అతను ముందుకి సాగిపోయాక అనిత ఫక్కున నవ్వుకుంది.

స్వామి, కామేష్ ని హాలుకు కుడివేపునవున్న గదిలోకి తీసుకెళ్ళి వదిలిపెట్టి వెళ్ళిపోయాడు.

గదిలో సోఫాలో గిరిజ, మేనేజర్ ఎ. బి. రావ్ కూచోనివున్నారు. గిరిజ కామేష్ ని పరీక్ష గాచూసి, తృప్తిగా తలాడించి, కళ్ళతో రావ్ కి నైగ చేసింది.

కామేష్ తేలుకొని, “గుడ్మార్నింగ్ మాడమ్—గుడ్ మార్నింగ్ సర్!” అన్నాడు.

రావ్ నిట్టూర్చి, “మిస్టర్ కామేష్, అలా కూచో. నీతో చాలా విషయాలు మాట్లాడాలి. కేసు అప్పగించ గించడానికి కాదు—మాదగ్గర నువ్వొక కాంట్రాక్టు స్వీక రించాలి” అన్నాడు.

కామేష్ తికమకపడుతూ కూచున్నాడు. ‘కాంట్రాక్టు’ అనే పదం ఉపయోగించడంలో రావ్ ఉద్దేశ్యమేమిటో అతనికి అంతుబట్టలేదు.

“సర్. ఏం కాంట్రాక్టు?”

“ఏ. కాంట్రాక్టు యినా నువ్వు అంగీకరిస్తావని నాకు తెలుసు కామేష్. నువ్వుప్పడేమీ చేయడంలేదు — హోటల్ గదిలో కాలక్షేపం తప్ప. మిస్టర్ కామేష్, సోమరిపోతులంటే నా కసహ్యం!”

కామేష్ ముఖం ఎర్రబడింది.

“ఎక్స్ క్యూజ్ మీ! నేను సోమరిపోతును కాదు! నా తెలివి తేటల్ని వినియోగించుకోలేని మీరంతా దద్దమ్ములు” అన్నాడతను సీరియస్ గా.

రావ్ అవాక్కయిపోయాడు. ఈసారి అతని ముఖం ఎర్రబడింది.

గిరిజ కామేష్ ని మెచ్చుకోలుగా చూసి రావ్ తో అంది “బ్రహ్మా! నువ్వు ఒళ్ళు దగ్గర పెట్టుకుని మాట్లాడు. ఇత నెంతో చలాకీగా కన్పిస్తున్నాడు. సోమరిపోతు అంటా వేమిటి?”

“ఓ కే! చూడు కామేష్, నువ్వు నాకు నచ్చావు. ఆ మాత్రం పొరుషమున్న మనిషి చాలు” రావ్ అన్నాడు. “నేను నీగురించి దర్శాపు చేశాను. నీజాయితి పరుడివి. నమ్మకంగా వుంటావు. అయితే ఒక విషయం మాత్రం నమ్మకంగా చెప్పగలను. నువ్వు ఏ ఆశయంతో నయితే ఈ వూరికి వచ్చావో, ఆ ఆశయం నెరవేరదు. ఇక్కడి ప్రజలకి డిటెక్టివ్ ల అవసరం ఇప్పుట్లో లేదు! అర మెంబా!”

“అర్థమయింది” కామేష్ విన్నగా అన్నాడు, “ఏ తే మీరు చెప్పేదేమిటి? ఈ సిటీ వదలి వెళ్ళిపోవాలా?”

గిరిజ మరింత మెచ్చుకోలుగా చూసింది.

రావ్ ఒకక్షణం విన్నపాన్ని అన్నాడు, “ఆ అవసరం నీకురాదు. ఈ సిటీకాదు — ఈ బంగళా వదలి వెళ్ళే అవ సరం నీకురాదు!”

శామేష్ అసహనంగా చూశాడు. “చూడండి సర్, మీరు చెప్పేదేమిటో నూటిగా చెప్పండి. భూమి గుండ్రంగావుందని మీకు తెలుసు—అనవసరంగా డొంక లన్నీ తిప్పకండి!”

రావ్, గిరిజని చూశాడు. ఆమె తలూపింది.

వెంటనే రావ్ అన్నాడు, “శామేష్, బాడీగార్డ్ గా వుండటం నీ క్షిమేనా?”

శామేష్ నూటిగా చూశాడు. కళ్ళు చిట్టించాడు. ఆ తర్వాత అన్నాడు:

“ఎవరికి? బాడీగార్డ్ అనవసరం ఎవరికి?”

గిరిజ నిట్టూర్చి తల వంచుకుంది.

“సరోజకి, సరోజ ఈమె గారి కూతురు,” రావ్ అన్నాడు.

“మీ రెవరు?”

“మేనేజర్ని—ఈమె బిజినెస్ అంతా నేనే చూస్తాను. మేనేజర్ ఈజ్ ఎ. బి. రావ్. నో మిస్టేక్—ఎయమ్ బి. ఎ.”

శామేష్ కాస్తేపు గిరిజనీ, రావ్ నీ చూస్తూ ఆలోచిస్తూండిపోయాడు.

“మిస్టర్ శామేష్,” రావ్ మళ్ళీ అన్నాడు, “పాతి కేళ్ళ వయసులో నువ్వు కొమ్ములతిరిగిన డిపెక్టివ్ వి కాలేవు. ఈ ఉద్యోగంలో నువ్వు చేరితే రెండువేల రూపాయల శీతం వుంటుంది. తిండి వుచితం. నివాసం అవుట్ పశాజ్ లో. ఇక నువ్వు చెయ్యవలసిందల్లా సరోజ ఎక్కడికి వెళితే అక్కడకి వెంటవుండాలి. ఆమెని జాగ్రత్తగా కనిపెడుతుండాలి—గుర్మారుల వారినుంచి.”

శామేష్ మళ్ళీ ఆలోచించాడు.

బాడీగార్!

అదీ ఒక అడమనిషికి! మెగాడ్, అదృష్టమంటే, యిదేనా?

అయితే జారవిడుచుకోవదు! మరి బాంబాయి విషయ మేమిటి? తను కన్న కలలు గురించి ఏమిటి? ఇరవై నాలుగు గంటలూ తన ఆలోచనలన్నీ డబ్బుగురించే గదా! ఆ డబ్బు బాడీగార్ గా సంపాదించగలడా? కాదు. వీలు కాదు! తను ఆరితేరిన డిటెక్టివ్ కావాలి! ఇండియాలో పేరు ప్రఖ్యాతులు సంపాదించాలి! బంగళా... కారు... అసిస్టెంట్స్... ఇంకా, ఇంకా... ఎన్నో సంపాదించ వలసివుంది! ఇక్కడ బాడీగార్ గా కాలక్షేపం చేస్తూ కాదు.

మరుక్షణం కామేష్ చెవుల్లో. రావ్ మాటలు మాక్కోగాయి.

రెండు వేలరూపాయల జీతం — తిండి వుచితం — అవుట్ హౌస్ లో నివాసం — చేయవలసిందల్లా ఒక అమ్మాయి వెంట తిరగడం!

కామేష్ గుండెలు వేగంగా కొట్టుకున్నాయి.

కాశ్యతంగా కాకపోయినా తాత్కాలికంగా ఈ సౌఖ్యాన్ని అనుభవిస్తే? నష్టమేమిటి? అవును. పాతికేళ్ళ వయసులో తను కొమ్ములు తిరిగిన డిటెక్టివ్ కాలేడు!

ప్రస్తుతానికి 'బాంబాయి ఆలోచన' వాయిదా వేయాలి.

ఇక్కడ అదృష్టదేవత బిగియారా కొగలించుకుంది. కసిరకొట్టేందుకు మనసు అంగీకరించడంలేదు!

“ఓ. కే. సర్, ఈ వుద్యోగం నాకు నచ్చింది” అన్నాడు చివరికి.

“వేరీగుడ్! అయితే పద, సరోజను చూపిస్తాను—”

రావ్ మాటలకు అడుతగిలింది గిరిజ:

“కామేష్, ఈ మూడురోజుల నుంచి అది ఇల్లుకదల లేదు. ఇప్పుడు దాన్ని నీ చేతిలో పెడుతున్నాను. దాన్ని రక్షించే బాధ్యత నీది. అది వట్టి మూఝురాలు! దానికి మగవాళ్ళంటే అసహ్యం. దాన్ని భవిష్యత్తు ఇప్పుడు చాలా ప్రమాదకరంగా వుండనిపిస్తోంది—”

గిరిజ మాటలకి రావ్ అడుతగిలాడు:

“మాడమ్! మీరేమీ దిగులుపడికండి. నేనున్నంత కాలం మీ క్షతుందానికలాటి ప్రమాదమూ వాటిల్లదు! నిశ్చింతగా వుండండి.”

అనిత గదిలో ప్రవేశించింది.

రావ్ లేచి కామేష్ కి నైగచేశాడు. ఇద్దరూ బయటికి నడిచాడు.

ఇద్దరూ హాల్లో సోఫాలో కూచున్నాక రావ్ అన్నాడు, “నీకంతా అయోమయంగా వుందికదూ? క్రమంగా బోధపడుతుంది. ఈ న్యూసెన్స్ అంతా సరోజ వల్లనే ఏర్పడింది! సాంప్రదాయాన్ని, కట్టుబాట్లనీ తెంచు కున్న ఆడదాని భవిష్యత్తు ఏమిటి?”

కామేష్ మెదడు పనిచేయడం మానేసింది.

ఈ ఉద్యోగ విషయంలో కుటుంబ వ్యవహారాల ప్రసక్తి ఎందుకూ అతనికి అరంగావడంలేదు.

రావ్ సిగరెట్ వెల్పించి మళ్ళీ అన్నాడు:

“సరోజ చిత్రమైన మనిషి. ఆమెకా మనస్తత్వం అలవడటానికి బాల్యంలో ఏదో సుఘటన కారణం కావచ్చు—అది ఆమెకే తెలియదు. అయితే తలిదండ్రుల పెంపకం మాత్రం కారణంకాదు. ఆమె లేకలేక కలిగిన బిడ్డ—చాలా గారాబంగా పెంచారు.

“కామేష్, సరోజ ముగ వాళ్ళని అసహ్యించు కుంటుంది. ప్రతి ముగ వాడు మోసబుది గలవాడని, స్త్రీని బానిసగా చూసే స్వార్థపరుడని ఆమె అభిప్రాయం. ఆ అభిప్రాయాల్ని ప్రచారంచేస్తోంది కూడాను.

“ఈ ప్రచారం ఎంతోమంది స్త్రీలని ఆకరించింది. వంచించబడ్డ స్త్రీలంతా సరోజని ఆరాధిస్తారు. ఈ స్త్రీలంతా కలిసి ఒక సంఘంగా ఏర్పడ్డారు. స్త్రీ విమోచన సంఘం. దానికి ప్రెసిడెంట్ సరోజ.

“అయితే సరోజ అలా ముగ వాళ్ళని బాహుటంగా విమర్శించడం, బహిరంగ ప్రదర్శనలివ్వడం కొందరికి కన్నెర్రజేసింది. సరోజ పొగరు అణచాలని నిశ్చయించు కున్నారు. సరోజ జీవితంలో పెళ్ళిచేసుకోవనీ, తన దేహాంమీదగానీ, మనసుమీదగానీ ఏ పురుషుడికీ అధికారం ఇవ్వనని ఎన్నోసార్లు ప్రతిజ్ఞ చేసింది.

“ఈ ప్రతిజ్ఞ ఆమె శత్రువులకీ ఛాలెంజిగా పరిణమించింది. ఈ విధంగా సరోజ బయట శత్రువుల్ని సంపాదించుకుంది. ఇంట్లో సరేసరి! తల్లికీ ఆమెకూ సఖ్యత కుదరదు! కూతురిపెళ్ళి చేయాలనీ, మనవళ్ళతో కాలక్షేపం చేయాలనీ మాడమ్ తపించిపోతోంది. రోజురోజుకీ ఆమె మానసికస్థితి దిగజారిపోతోంది. కామేష్, సరోజ అత్యహత్య చేసుకుంటానని కూడా బెదిరిస్తోంది...

“నేను ఎన్నో సార్లు ఆమెకి మంచిచెడ్డలు వివరించి చెప్పాను. నేను పెళ్ళి చేసుకోలేదు. బ్రహ్మచారిగా నేను ఎన్ని కష్టాలు ఎదుర్కొంటున్నానో నాకు తెలుసు. ముగవాడిని నేను యిన్ని సమస్యలు ఎదుర్కొంటూంటే, ఆడదిగా సరోజ పెళ్ళిచేసుకోకుండా ఈ లోకంలో ఎలా ఇముడగలుగుతుంది? సమాజంలో పెళ్ళికాని స్త్రీ విలువమిటి?”

శామేష్ తల బరువెక్కింది. “ఎక్స్‌క్యూజ్‌మి సర్! నా కేమి ఆంగ్లం గావడం లేదు. ఈ విషయాలన్నీ నా కెందుకు చెప్పున్నారు?”

“ఎందుకంటే నీటినుంచి నువ్వు పరాయివాడివి కావు గనుక!” రావ్ అన్నాడు వెంటనే, “శామేష్ నీ సహాయం నాకు చాలా అవసరం. సరోజిని నేను స్వంత కూతురికంటే ఎక్కువగా చూసుకుంటాను. ఆమె కేదేనా సంభవిస్తే మాడమ్ సంగతి దేవుడెరుగు — నేను పిచ్చి వాడ్నయిపోతాను. జీవితాంతం కుమిలిపోతాను. ఆ అమ్మాయి పుట్టినప్పటినుంచి నా కళ్ళముందు తిరుగుతోంది. నేను కళ్ళుమూసేనరకూ తిరగాలి!”

ఆవేశంగా వున్న రావ్ మాటలు శామేష్ కి కంగారు పుట్టించాయి.

“శామేష్, ఆమె అభిప్రాయాలే ఆమె శత్రువులా తా యని నూడురోజుల క్రితం వరకు నేను పూహించలేదు!” రావ్ మళ్ళీ అన్నాడు.

“నూడురోజుల క్రితం ఏం జరిగింది?” శామేష్ అడిగాడు వెంటనే.

రావ్ ముఖం కందిపోయింది.

“ఆమెమీద దౌర్జన్యం జరిగింది” అన్నాడతను తగు స్వరంతో.

“ఆమె అభిప్రాయాలు, ఆమె నిర్ణయాలు, ఆమె విమర్శలు కొందరు యువకుల్ని రెచ్చకొట్టాయి. ఏ విధంగానైనా ఆమెకి గుణపాఠం నేర్పాలనీ, బుద్ధిచెప్పాలనీ నిశ్చయించుకున్నారు.”

“అయితే వాళ్ళేం చేశారు?”

“నూడురోజుల క్రితం సాయంత్రం చీకటిపడ్డాక ఆమె కారుమీద వాళ్ళు దాడిచేశారు. ఆమెని అపహ

రించాలని వాళ్ళ వుద్దేశ్యం. కానీ స్వామి సమయస్ఫూర్తి వలన ఆ ప్రమాదం తప్పిపోయింది.

“ఎలా?”

“రాత్రి ఎనిమిదిగంటలకి ఆమె కాక్టో ఇంటికి తిరిగి వస్తోంది. స్వామి డ్రైవ్ చేస్తున్నాడు. ఇది బంజారా హిల్స్ ప్రాంతం. పగలే నిర్మాచ్యంగా వుంటుంది. రాత్రి వూహించుకోవచ్చు. కారు బంజారా హిల్స్ చేరు కుంటుందనగా దారిలో ఆ యువకులు అటకాయించారు. వాళ్ళకీ కారువుంది.

“వాళ్ళంతా సరోజు కారు చుట్టుముట్టి చాలా నీచ మయిన భాషలో కామెంట్లు చేశారట! ఆ నలుదూ సరోజని కారుదిగి తమ కారు ఎక్కమన్నారట. ఆసలే ఆమెది రెచ్చగొట్టే అందం. అందులో ఆమె విమర్శలు ఇంకా రెచ్చగొడుతున్నాయి—ఆ రాత్రి ఆమెమీద కని నంతా తీర్చుకోవాలని, మళ్ళీ తలెత్తుకోకుండా నవ్వుల పాలు చేయాలనీ చెప్పారట.

“సరోజ కారు దిగలేదు. వాళ్ళలో ఒకడు పిస్టల్ తీసి బెదిరించాడు. స్వామి ఏమీచేయలేక పోయాడు. వాడికి చాలా ధైర్యంవుంది. కానీ శత్రువులదగ్గర పిస్తోలు వుంది. సరోజ కంగారు పడింది. ఆ దుండగుల కోరిక తీరి నే ఎలాంటి ఆవమానం పాలవుతుందో ఆమెకి తెల్సు.

“కారు దిగకపోతే ఆమెని బలవంతంగా బయటకు లాగారు. ఆమె అరిచింది. వినేవారులేరు, శత్రువులు తప్ప. స్వామి కదలకుండా కారు కిటికీలోంచి పిస్తోలు గురిపెట్టి నిల్చున్నాడొకడు. స్వామికి భయం యెక్కువ అయింది.

“మిగిలిన దుర్మార్గులు సరోజని తమ కారుదగ్గర కీడ్చు కుతున్నారు. ఆమె గింజుకొంటోంది. అరుస్తోంది

కారుడోర్ తెరచి ఆమెను లోనికి నెట్టబోతుండగా, ఇక్కడ స్వామి తెలివయినపని చేశాడు — రాస్కెల్ కి అంత ధైర్యం ఎలావచ్చిందో?”

“ఏం చేశాడు?”

“సరోజని కార్లోకి నెట్టబోతుండగా స్వామిదగ్గర కాపలావున్న మనిషి అటుతిరిగి చూశాడు ఓ క్షణం — అంతే! స్వామి ఛటుక్కున పిస్తాలు లాక్కున్నాడు. వెంటనే మూడుసార్లు గాలిలోకి పేల్చాడు. కాపలావున్న మనిషి దూరంగా వురికాడు. స్వామి మరో రెండురెండు కాలాల్చాడు. ఆవతల కారు సారయింది. ప్రాణాలు రక్షించుకోడానికి శత్రువులు కార్లో దూకుతుండగా సరోజ తప్పించుకుంది. స్వామి మరొక రౌండ్ పేల్చే లోపున శత్రువులు పలాయనం చిత్తగించారు...”

కామేష్ నిట్ట రాచాడు.

రావ్ మళ్ళీ అన్నాడు, “ఆ తర్వాత వాడు సరోజని తేమంగా ఇంటికి చేర్చాడు. చేసిన ఘనకార్యానికి వాడు ఏమీ గర్వపడలేదు. వాడిలో గర్వంలేదు. అదే నాకు నచ్చింది. వాడి సాహసానికి నేను గర్వపడి బిరుదు ఇచ్చాను — ద్రిగేట్. వాడిప్పుడు స్వామిద్రిగేట్.”

ఈ సంఘటన గురించి పోలీసులకే రిపోర్టుచేశారా?”

“పోలీసుల ఆవసరం నాకులేదు. నేను స్వయంగా శిక్షలు విధిస్తాను. స్వామిచెప్పిన కారునెంబరు సహాయంలో నా మనుషులు దుర్మార్గులని పట్టుకొని మొహాన ఆసిడ్ పోశారు” అన్నాడు రావ్.

కామేష్ గుండెలు వేగంగా కొట్టుకున్నాయి. “ఇది చాలా ఘోరం!”

“నా శిక్షలు అలాగేవుంటాయి” రావ్ అన్నాడు.
 “అల్ రైట్! ఇప్పుడు అసలు విషయం మాట్లాడుకుందాం.
 ఆ సంఘటన జరిగాక సరోజకి తగిన రక్షణ యేర్పాటు
 చేయాలన్న ఆలోచన వచ్చింది. ఈ ఆలోచన నిన్నిక్క
 డకు పిలిపించింది. ఏమంటావ్?”

“సరోజ ఇప్పుడు కా?”

“ఆమెను సంప్రదించాను. ఇప్పుడుంది.”

“ఇప్పుడామె ఎక్కడవుంది?”

“మేడమిద. బహుశ వచ్చే సంచికకోసం వ్యాసం
 వ్రాస్తుండవచ్చు!”

“పదండి, ఆమెను చూడాలి.”

ఇద్దరూ లేచి లోనికి నడిచారు.

3

కామేష్. సరోజకి బాడీ గార్డ్ గా కుదిరాడు. ఎ. బి.
 రావ్ మొదటి నెలశీతం ఆధ్యాత్మ్యంగా ఇచ్చాడు. కామేష్
 హోటల్ గది భారీచేసి అవుట్ హౌస్ కు మారాడు.

అవుట్ హౌస్ లో రెండు గదులు, కిచిన్, బాల్
 రూం మొదలయినవి వున్నాయి. కామేష్ అవుట్ హౌస్
 నానుకొని స్వామి అవుట్ హౌస్ వుంది.

మధ్యాహ్నం కామేష్ బంగళాలో భోజనం చేశాడు.
 అనిత వడ్డించింది. బిడియపడుతూ సరిగా తినలేకపోయాడు
 కామేష్.

సాయంత్రం అయిదుగంటలకి సరోజ నిటీలోకి వెళ్ళా
 లని చెప్పింది. ఇంట్లో బెంజికాక మరో ఫియట్ వుంది.

తనతో కారులో ప్రయాణించేందుకు సరోజ ఒప్పకొ
 లేదు. కామేష్ ఫియట్ లో వెనకరావాలి. బెంజి స్వామి
 డ్రయివ్ చేస్తాడు. ఎదురుగా ఏదేని అపాయంలో ఇరు

క్కునే నూచన కనిపిస్తే స్వామి మాడుసాగు హారన్
మోగించాలి. అప్పుడు వెనకవున్న కామేష్ తగినచర్య
తీసుకుంటాడు.

అతని దగర రెండు ఆటోమాటిక్ రివాల్వర్లుంటాయి.
పరిసితి విషమిస్తే షూట్ చేయడానికి సందేహించకూడ
దనీ, పోలీసు గొడవులు వివయినావుంటే తను చూసు
కుంటానని హామీ యిచ్చాడు రావ్.

రోజులు గడుస్తూంటే కామేష్ కి యీ ఉద్యోగ మే
ఎంతో హాయి అనిపిస్తోంది. చేయవల్సిందేమీ వుండదు.

సరోజ ఎక్కడికీ వెళితే అక్కడికి ఆమె వెంటవెళ్లాలి.
పరిసరాల్ని, మనుషుల్ని జాగ్రత్తగా గమనిస్తూండాలి.
అనుమానాస్పద వ్యక్తులెవరియినా సరోజతో కావాలని
కల్పించుకొని మాట్లాడుతుంటే తను జోక్యం చేసుకుని
ఆవ్యక్తితో సంభాషణలోకి దిగాలి. ఆ సంభాషణ
'జాగ్రత్తనుమా, నేను బాడీ గార్డ్ ని!' అన్న ధోరణిలో
వుండాలి...

సరోజ ఆతినితో యెక్కువ మాట్లాడక పోయినా
కామేష్ నిరాశపడలేదు. ఆమె అందమయిన విగ్రహం
కళ్ళముందు కరుణతోంటే చాలనుకున్నాడు.

రోజంతటికీ సరోజ 3, 4 గంటలు బయట గడుపు
తుంది. మిగిలిన సమయమంతా కామేష్ కి కాలక్షేపమే.

స్వామి ది గ్రేట్ కామేష్ తో చాలా సన్నిహితంగా
మెలగసాగాడు. కానీ అదీ చాలా తక్కువ. ఇద్దరూ
తీర్దిగా కబురు చెప్పకునే అవకాశంలేదు. స్వామి రక
రకాల పనులతో బయట తిరుగుతుంటాడు. తీరిక సమ
యాల్లో కామేష్ గదిలో పడుకుని, పుస్తకాలు తిర
గేస్తానో కాలక్షేపం చేయసాగాడు.

ఎ.బి. రావ్ వారానికోసారి ఆసివారంనాడు బంగళాకి వస్తాడు. అతను బిజీయనిషి. కాఫీ తాగేందుకు తీరిక లేనన్ని పనుల్లో తల మునకలవుతుంటాడు.

రావ్ ఆసివారంకోసూన బంగళాకి వచ్చాడంటే గిరిజ అతనితో గంటలతరబడి మాట్లాడేపడుతుంది. వాధలన్నీ చెప్పకుంటుంది. ఆ మాటలన్నీ కూతురి గురించే. రావ్ ఆమెని ఎన్నోవిధాలుగా ఓవార్చాలని ప్రయత్నిస్తుంటాడు. ఏవేవో సలహాలిస్తాడు.

బిజినెస్ గురించి గిరిజ పటింమకోడం మానేసింది. ఈ ప్రపంచంలో ఆమె భర్త తర్వాత నమ్మే వ్యక్తి ఎ. బి. రావ్.

ఒక్క పెళ్ళివిషయంలో తప్ప, మిగతా అన్ని విషయాలలోనూ సరోజ తల్లితో ఏకీభవిస్తుంది.

చిత్రమయిన మనిషి! ఆమెని అర్థంజేసుకోడం ఎవరి తరమాకాదు!

రానురాను కామేష్ కి ఈ ఉద్యోగంలో 'బోర్' వుండనిపించింది. బాడీ గార్ అన్న మాటే గానీ ఈ ఉద్యోగంలో ఆసలు ఫ్రీవ్ లేదు! ఎవడైనా ఆకతాయి వెధవ సరోజని చేరననే ఎంత బావుండును! వాడికి దేహాకుని చేసి సరోజ మెప్పుపొందితే, తనకంత గర్వంగా వుంటుంది!

కామేష్ కి విసుగువుతుంది.

మూడుపూటలా తిని, సరోజవంట మీటింగ్ లకి, ఇతర కార్యక్రమాలకి నొట్టిగా తిరగడం అతనికి నచ్చలేదు.

ఉద్యోగం విషయం అలావుంచి కనీసం మాట్లాడేందుకు మనుషులు కూడలేరు. ఆడుకోడానికి బొచ్చుకుక్కలు

లేవు_ ఈ లోకంలో సంబంధం లేకుండా మరేదో లోకంలో బ్రతుకుతున్నట్లు వుంది!

చివరికి_ఉద్యోగంలో చేరిన ఇరవై ఆరవ రోజున_ మధ్యాహ్నం కామేష్ గదిలో పడుకుని గోళ్ళు కత్తిరించు కుంటోండగా టెలిఫోన్ మోగింది...

ఫోన్ మోగిందంటే ఆది కచ్చితంగా అనిత అయితీరు తుంది. అనితతప్ప అతనికి ఫోన్ చేసేవారెవరూలేరు. అదీ ఆమె నితీత సమయాల్లో కాఫీ, టిఫిన్, భోజనం మొదలైన వాటికోసం పిలుస్తుంది.

ఇప్పుడు కామేష్ కి ఆశ్చర్యం వేసింది. ఆది అనిత ఫోన్ చేసే సమయం కాదు. కాఫీ సమయం 4.30. ఇప్పుడు 3.30 అయింది. అయితే ఫోన్ చేస్తోందెవరు?

లేచివెళ్ళి రిసీవర్ ఎత్తాడు. చెవిదగ్గర పెట్టుకుని 'హాలో...'. ఆసభోయేంతలో అవతలి గొంతు పలికింది. "హాలో మిస్టర్ కామేష్."

ఆ కంఠం కఠినంగా వుంది_ బుల్ డోజర్ శబ్దంలా. కామేష్ శరీరంమీద తేళ్ళూ, జైరులూ పాకినట్లయిన నేలలో పాతేసినట్లు నిలబడిపోయాడు.

ఆ షాక్ నుంచి లేరుకోడానికి అతనివల్ల కాలేదు. మళ్ళీ అవతలిగొంతు విన్నించాక మామూలు మనిషి అయ్యాడు.

"హాలో మిస్టర్ కామేష్!"

"యస్... ఎవరు?"

"మిస్టర్ కామేష్, సరిగా సాయంత్రం ఆరు గంటలకి హోటల్ గాలాక్సీ కొస్తావా?"

కామేష్ కలవరపడ్డాడు. అవతల వ్యక్తి ఏకవచనంలో సంబోధిస్తున్నాడు!

“మిస్టర్... ఏ కామేష్ తో మీరు మాట్లాడేది?”

“నీతోనే! నువ్వు బాడ్ గార్డ్ వి!”

కామేష్ కి వొళ్ళు మండింది.

“హోటల్ కి నేనేందుకు రావాలి?”

“కాలక్షేపానికి.”

“నువ్వెవరసలు?”

“ఇక్కడికి వస్తే తెలుస్తుంది. సాయంత్రం ఆరు గంటలకి. తప్పకుండా రావాలి. లేదా నీచేతికి అంద బోతున్న అదృష్టం జారిపోతుంది.”

తను కట్ అయింది.

కామేష్ కొయ్యబొమ్మలా వుండిపోయాడు కొన్ని క్షణాలు.

ఆ తర్వాత తేరుకుని తల విదిలించాడు. ఎవరి మునిషి? తనతో ఏం పని? తను అతనికెలా తెలుసు?

కామేష్ వొళ్ళు జలదరించింది.

చేతికి అందబోతున్న అదృష్టమేమిటి?

కామేష్ కి ఏమీ అర్థం గావడంలేదు. చివరికి ఈ కృత హారం ఏమిటో తేల్చుకోవాలని నిశ్చయించుకున్నాడు. ఇదేదో ఆకాశరామన్న ఫోన్ కాల్ కాదు కదా? అయితే ఇన్నాళ్ళకి ఈ ఉద్యోగంలో థ్రిల్ దొరికిందన్నమాట.

ఉత్సాహంగా రిసీవర్ ఎ తి సోజికి ఫోన్ చేశాడు. సాయంత్రం ఎక్కడికీ వెళ్ళవలసిందిలేదనీ, కామేష్ సిటీలోకి వెళ్ళవచ్చనీ, కారు కూడా తీసుకు వెళ్ళవచ్చనీ సమాధానం ఇచ్చిందామె.

4

హోటల్ గాలాక్సీ సెక్రటరియేట్ రోడ్ లో వుంది. కామేష్ కి ఇక్కడికి చేరుకుని పార్కింగ్ లాట్ లో

కారాపి దిగాడు. విశాలమైన ఆవరణ. సాయంకాలం కాబట్టి, విపరీత జనసంచారం వుంది.

ఆ జనంలో కామేష్కి ఏమీ తోచలేదు. దిక్కులు చూస్తూ ముందుకి కదిలి హోటల్ వేపుకి నడక సాగించాడు.

తనని రమ్మన్న మనిషి ఎవరు? ఆతన్ని తనెలా గుర్త పడతాడు? కామేష్ జేబులో రివాల్యూర్ తడుముకున్నాడు. తనని రమ్మన్న మనిషి తనదగ్గరికి కన్పాడనుకుంటున్న ఆతని భుజంమీద నెనకనుంచి బరువైన హస్తం పడింది.

ఉలిక్కిపడి తిరిగి చూశాడు.

అలాటిమనిషిని జీవితంలో చూసివుండలేదు కామేష్.

ఫోన్ లో ఆతనికంతం విన్నప్పుడు కలిగిన భయం ఇప్పుడతన్ని చూస్తోంటే లేదు. చిన్నపిల్లలకే తాతలా, పెద్దవార్యకి తండ్రిలా కన్పిస్తాడతను.

తెల్లటిశరీరం. విశాలమైన నుదురు. బట్టతల. ఆయితే పెదవులు నల్లగావున్నాయి. పిల్లికళ్లు. పెద్దచెవులు. ఆతని ముఖం శాంతంగా వుంది. చూసేవార్యకి ఆతనిమీద గౌరవభావం కలుగుతుంది. వయసు చూడబడన వుంటుంది.

కాకీపాంట్ మీద. పసుపురంగు షర్టు ధరించాడు. షర్టుజేబులోంచి చూడునాలుగు చుట్టలు తొంగి చూస్తున్నాయి.

“నువ్వేనా ఫోన్ చేసింది?” కామేష్ డిగాడు.

“అవును” అన్నాడతను — బుల్ డోజర్ కంఠంలో.

ఆతని గారపట్టిన పళ్ళు బయటపడ్డాయి.

“దేనికీ?” అన్నాడతను.

“లోనికళదాం — నా మనుషులున్నారు” అన్నాడా మనిషి.

ఆ మనిషిముఖంలో నవ్వు పొరపాలున కూడా కన్పించడంలేదు!

ఇద్దరూ లోనికి నడిచారు. “నా పేరు గౌండర్-రామ చంద్ర గౌండర్” అన్నాడతను. “సంవత్సరం క్రితం వరకు బెంగుళూరులో వుండేవాడిని. ఇక్కడ కొచ్చేశాను.”

“ఎందుకు?”

“అక్కడి పోలీసులు ఉపార్జన వాళ్ళు. నేరాలు సాగవు.”

ఎలక్ట్రిక్ షాక్ తిన్నట్లు ఉలికిపడ్డాడు కామేష్.

గౌండర్, కామేష్ పట్టించుకోకుండా ముందుకి సాగిపోయాడు. టిఫిన్ సెకన్ లో ఓ మూల టేబిల్ ముందు కూచున్న ఇద్దరు మనుషులు చేతులెత్తి సెగ చేశారు. గౌండర్, అతని వెనుక కామేష్ అటువేపు నడిచారు.

లోపలంతా కోలాహలంగా వుంది.

గౌండర్ తన మనుషుల దగ్గరకల్పి కూచున్నాడు. కామేష్ బెదురుతూ గౌండర్ పక్కన కూచుని ఆ మనుషుల కేసి చూశాడు.

వాళ్ళలో ఒకడు పంజాబీ. పొడవాటి వెంట్రుకల్ని చుట్టి పొగాపెట్టుకున్నాడు. మరొకడు పాతికేళ్ళ హిప్పీ లాటి యువకుడు.

“మిల్ దివావర్ సింగ్, జానీ, మిస్టర్ కామేష్” పరిచయం చేశాడు గౌండర్. దిలావర్ చెయ్యి ముందుకు జాపాడు. కామేష్ భయంగా పేకాండ్ ఇచ్చాడు.

గౌండర్ మెనూకార్ అందుకుని చూస్తూండి పోయాడు. ఇంతలో బేరర్ రాగా పవార్తాలు ఆర్పి రిచ్చాడు.

“ఓ.కే. మిస్టర్ కామేష్! ఉద్యోగం ఎలా వుంది?”

కామేశ్వి అక్కడ ముళ్ళమీద కూచున్నట్టువుంది. ఇదంతా ఏమిటో అతనికి అరంగావడంలేదు. అరంగాని విషయాల్ని తక్షణం అడిగేస్తాడు కామేష్.

“గవుండర్! నన్నెందుకు పిల్చావు? చేజారిపోతున్న అదృష్టమేమిటి?”

గవుండర్ ఓసారి తన అనుచరుల్ని చూశాడు. ఆ తర్వాత కామేశ్వి చూశాడు. నల్లటి పెదవుల్ని చప్పరించి, “చెప్తాను” అన్నాడు.

పదారాలు వచ్చాయి. — నాలుగు వేట పూరీలు. జానీ వేటు ముందుకు లాక్కుని ఆవురావురుమంటూ పశువుగా తిండం ప్రారంభించాడు. ఆ దృశ్యం చూసి కామేష్ వెన్నులోంచి చలిపుట్టుక వచ్చింది. జగుప్స కలిగింది.

“కామేష్,” గాండర్ పలికాడు “తిను.”

కామేష్ వెంటనే వేటు వెనక్కుతోసి లేచి నిలబడ్డాడు. అతనికళ్ళు కొపంతో ఎరబడ్డాయి. “గాండర్ నేనక్కడికి తినడానికి రాలేదు! ఎందుకు పిలిచావో చెప్పు! లేదా వెళ్ళిపోతాను.”

“కూవో,” గాండర్ అన్నాడు ప్రశాంతంగా తింటూ, “నా దగ్గర ఒక స్కీమువుంది. నువ్వు చేరతావా?”

కామేష్ కళ్ళు చిట్లించి చూశాడు. “స్కీమ్? ఏమిటా స్కీము?”

“యూ థైవేలు సంపాదించి పెట్టే స్కీము” నింపాదిగా చెప్పాడు గాండర్, “ఒక రాత్రికి నీకు యూథయివేలు సంపాదించి...”

“గాండర్!” కామేష్ అన్నాడు కూచుంటూ, “నన్ను నీలాటి నేరస్తుడనుటంటున్నావా? బానర్! నేను డిటెక్టివ్ ని!”

“కానీ పుట్టుకతో మనిషిని” సమాధానం వచ్చింది,
 “మనిషి డబ్బుకే లానిన. డబ్బుంటే ఇష్టంలేని మనిషి
 మనిషి కాదు, జంతువు! ఇప్పుడు చెప్పు: నువ్వు ఏ జాతి
 తాలో చేరతావ్?”

కామేష్ గౌండర్ పిల్లికళ్ళలోకి తీక్షణంగా చూశాడు.
 గౌండర్ చూపులు తప్పించి, “చూడు కామేష్,
 నా స్క్రీములో నీ కిష్టం వుంటేనే చేరు. బలవంతం ఏమీ
 లేదు” అన్నాడు.

“ఆ స్క్రీము ఏమిటిటో తెలుసుకోవచ్చా?”

“తెలుసుకోవచ్చు, ఇష్టంవుంటే చేరవచ్చు, లేక
 పోతే లేదు.”

కామేష్ ఆలోచించాడు.

వాళ్ళంతా తినడం వూర్తిచేశాక, కాఫీలు ఆర్డరు
 యిచ్చారు.

కాఫీలువచ్చాక గౌండర్ అన్నాడు, “నువ్వు చేర
 తావని నమ్మకముంది. ఒకసారి ఆలోచించు: యాభైవేల
 రూపాయలంటే మాటలుకాదు. ఆ డబ్బుతో యెన్నో
 కోరికలు తీర్చుకోవచ్చు! ఇందులో నీశ్రమ ఏమీవుండదు.
 డబ్బు నీచేతికి వచ్చాక నువ్వు ఆశ్చర్యపోతావు. అంత
 తేలిగ్గా సంపాదించగలమా అని!”

“నీ స్క్రీము వివరించు. ఆయితే ఒకమాట: నన్ను
 ఎన్నుకోడంలో నీ ఉద్దేశ్యం ఏమిటి?”

“అపని నీవల్లనే సాధ్యమవుతుంది గనక!” గౌండర్
 అన్నాడు మూతి తుడుచుకుని, “మా క్లయింట్ కి నువ్వు
 ఒకపని చేసి పెట్టాలి.”

“మీ క్లయింట్ ఎవరు?”

“అరబ్ షేక్, దుబాయ్ నుంచి వచ్చాను. డబ్బు చాలావుంది.”

కామేష్ గుండెలు వేగంగా కొట్టుకున్నాయి. అరబ్ షేక్, దుబాయ్ నుంచి వచ్చాను! ఒక రాత్రికి... యాభై వేలు!

కామేష్ రాయిలా కూచుండిపోయాడు.

ఒక రాత్రికి యాభైవేలు! ఎందుకు? ఎందుకూ తట్టడానికి అతనికెంతో సమయం పట్టలేదు! గుండెలో బాంబులు పేలాయి!

“గౌండర్! నీ స్క్విమ్ ఏమిటి? నీ క్లయింట్ కోరిక ఏమిటి?” భయాన్ని బలవంతంగా అదుపులో వుంచుకుని అడిగాడు కామేష్.

“ఇండియాకొచ్చే అరబ్బుల కోరికేమిటో నీకు తెల్సు” గౌండర్ అన్నాడు చుట్టవేలిగించి.

“ఇక్కడి స్త్రీలకు రించి దేశ దేశాలకు వెళ్ళి గొప్పగా చెప్పుకుంటారు — రసికలు! ఇండియాకొచ్చే ప్రతి అరబ్బు శృంగారం కోసమే వస్తాడని వినికెడి! కొందరయితే వెళ్ళి అనే ముసుగులో వస్తారు! షేక్ ఈ క్షణానవున్న పళంగా ఈ హోటల్ కోనేయకలదు. పెట్రోలు డబ్బు పెట్రోలునిండా మోనుకొనివచ్చి నీళ్ళులా ఖర్చుపెడుతూ వున్నాడు...

నీటికివచ్చి వారం రోజులు గడిచాయి. నాతో యీ రోజు పరిచయమయింది. పార్ డెజ్ హోటల్ లో వుంటున్నాడు. మూడురోజుల క్రితం ఆ హోటల్ కాన్ఫరెన్స్ హాలులో ఓ మీటింగు జరుగుతుండగా చూడం జరిగిందట. మీటింగులో ప్రసంగించిన ఓ అమ్మాయి అతనితో ఆకరించిందట. ఈ విషయం బేరర్ తో చెప్పి ఏవిధంగా ప్రాసీడ్ అయితే బావుంటుందని అడిగాడట.

“ఆ హోటల్ బేరర్స్ అంతరితో నాకు సంబంధాలున్నాయి, పెద్దమనుషుల ఆదేశాలు తీర్చేందుకు నన్ను సంప్రదించారు. అలాగే షేక్ విషయం నాతో సంప్రదించాడు బేరర్. ఆ అమ్మాయి ఎవరూ అని ఆరాతీశాను — ఇంకేముంది! నావొళ్ళు చల్లబడి నీరసం వచ్చేసింది!” ఆగిపోయాడు గౌండర్.

“ఎందుకు? ఆమె... ఆమె ఎవరు?”

“సరోజ — మి నెస్ గిరిశారామకృష్ణ కూతురు! ఆమె జోలికెళ్ళడమంటే పాముతో పరాచికాలాడ్డమే! మొన్న ఆమెమీద దాడిచేసి మనుషుల ముఖాలు మాంసపు ముద్దలా మారాయి. నీకు తెలిసే వుంటుంది.

“సరోజ గురించి షేక్ కి చెప్పాను. ఆమెతో వ్యవహారం చాలా దేంజరని వివరించాను. ఎంత చెప్పినా వినలేదు. ఎలాగయినాసరే, ఎంత డబ్బయినాసరే, సరోజ కావాలని మొండిపట్టు పట్టాడు.”

కామేష్ నోరు పెట్టలేదు. రాయిలా మాచుండిపోయాడు.

గౌండర్ ఇంకా అన్నాడు, “నాకేమీ తోచలేదు. ఆతను లక్షరూపాయలు అశ పెట్టాడు. అంత మొత్తము ఎవరూ ఆఫర్ చెయ్యలేదు. ఒక రాత్రికి లక్షరూపాయలు. నా రక్తం మరగింది. కానీ ఆపని ఎలా చెయ్యాలి నాకు తోచలేదు. సరోజ గురించి నాకు తెలుసు.

“ఒక వేళ ఆమెని అవహరించి తీసుకువస్తే ఆత్మాభిమానంతో ఆమె ఏ అఘాయిత్యమయినా చేసుకోవచ్చు! రావ్ మమ్మల్ని వదలిపెట్టాడు! చావు తప్పదు! అయితే, సరోజ మారం తటింది. అందుకు నీ సహాయం కావాలి. అందుకే నీన్ను పిల్చాను. ఏమంటావు?”

కామేష్ పూర్తిగా చెమటగా తడిసిపోయాడు. శరీరం నిలువునా వణికిపోతోంది. చూరాతుగా గౌండర్ మీదికి లంఘించి కాలరు పుచ్చుకుని, “బాసర్! నిన్ను పోలీసులకి అప్పగిస్తాను!” అనరాచాడు.

గౌండర్ అతన్ని విడిచించి వెనక్కి తోశాడు. అతను కుర్చీలో సడలాడు.

“కామేష్” గౌండర్ అన్నాడు ప్రశాంతంగా. “ఈ సహాయం నీ కష్టముంటేనే చెయ్యమని ముందే చెప్పాను. అలా రెచ్చిపోకు. నిన్ను బలవంత పెట్టను. యాభైజేలు కావాలనుకుంటే నాతో చేతులు కలుపు. నా క్లయింట్ యిచ్చే ఫీజులో సగం నీ కండుకెస్తున్నాను? ఆలోచించు!”

కామేష్ తటస్థంగా కూచుండిపోయాడు. యాభైజేల కోసం ఇంత నీచపు పని చెయ్యాలా! సగోజ అహంకారం అణచాలని తనూ అనుకున్నాడు గానీ ఈ విధంగానా? నో! ఈపని చెయ్యను! మాడమ్ గిరిజప ద్రోహం చెయ్యను!

కాని, యాభైజేలు! తను జీవితంలో ఎప్పుడు సంపాదించాడు?

“నాకా డబ్బు కావాలి. అయితే నీ స్కీము నచ్చితేనే మీతో కలుస్తాను.”

“వెరిసుక్!” గౌండర్ తన అనుచరుల్ని చూసి కన్ను గీటాడు.

“కామేష్, షేక్ విరహబాధతో తపించిపోతున్నాడు. కన్నిసే కరచేయ వున్నాడు. ఈ రాత్రి మనం ఆమెని అతనిక అప్పగించి చేతులు దులుపుకోవాలి!”

“నీ స్కీము వివరించు.”

“రెండు ముక్కల్లో వివరిస్తాను: సరోజని స్పృహలేని సితిలో షేక్ కి అప్పగించాలి. ఆ తర్వాత ఆడేసితిలో థింటికి చేర్చాలి. దట్నాల్!”

“అంటే, స్పృహలేని సితిలో ఆమెని ... వాడు మనిషా? రాక్షసా?”

“ఎవడయితే మనకెందుకు! డబ్బిస్తున్నాడు.”

కామేష్ ఆలోచనల్లో పడ్డాడు.

గౌండర్ మళ్ళీ అన్నాడు, “ఆ విధంగా చేస్తే ఎవరికీ ఏ ప్రమాదమూ వుండదు. జరిగిందేమిటో ఆమెకి తెలియదు. కాబట్టి ఏ అఘాయిత్యమూ చేసుకోదు. ఈ బిజినెస్ రావ్ అసలు తెలుసుకోలేదు. కాబట్టి మనకి ప్రమాదముండదు. ఇక మాడమ్ గురించి భయపడే అవసరమసలు లేదు! సరోజకి అన్యాయం చేస్తోన్నామనే బెంగ నువ్వసలు పెట్టుకోకు! ఆమెకి పెళ్ళి అవసరంలేదు. ఇక శీలం గురించి బెంగ ఎందుకు!”

ఈ మాటలు కామేష్ కి సబబుగా తోచాయి.

యాభైవేల రూపాయలు కళ్ళముందు మెదిలి రక్తం పడుగులు దీసింది. ఈ డబ్బుతో ఈ వెధవ ఉద్యోగం వదిలేసి బాంబాయి వెళ్ళి బ్రహ్మాండంగా ప్రతికరచ్చు!

“అల్ రైట్ మిస్టర్. నీ స్కీము నచ్చింది. అయితే ఇంకా వివరంగా మాట్లాడుకోవాలి. సరోజని స్పృహ తప్పించి తెచ్చే బాధ్యత నాది. అయితే షేక్ ఆ వెధవ పని హోటల్ లో చెయ్యడం ప్రమాదకరం!”

“అవును, ఈ విషయం నేను ఆలోచించాను. ఏర్పాట్లన్నీ నా ఇంట్లో చేశాను.”

“ఎక్కడ?”

“సూర్ నగర్ లో. షేక్ అక్కడికే వస్తాడు. గంట చాలని చెప్పాడు.”

“సరోజని ఎన్ని గంటలకి తీసుకు రావాలి?”

“ఆమె ఎప్పుడు నిద్రపోతుంది?”

“పన్నెండు గంటలవరకు వ్యాసాలు వ్రాసి నిద్ర పోతుంది?”

“అయితే ఒంటిగంటకు తీసుకు రావాలి. రానూపోనూ ఒక గంట, షేక్ తో ఒక గంట. మొత్తం కలిపి రెండు గంటలు. అంటే మూడు గంటలకల్లా ఆమె యింటిలో వుండాలి. తెల్లారి ఆమె మామూలుగా నిద్రలేస్తుంది. అయితే ఏం జరిగిందో ఆమెకి తెలియదు.”

“ఆమెను స్పృహ ఎలా తప్పించాలి?”

“నువ్వు క్లోరోఫాం వాసన చూపించాలి. నా ఇంటికి చేరాక నేను మార్ఫియా ఇంజెక్షన్ ఇస్తాను.”

“ఇంతకీ ఆమెను తెలివి తప్పించడానికి షేక్ ఒప్పు కున్నాడా?”

“ఒప్పుకున్నాడు. ఆమె ఎలాటి సితిలోవున్నా తనకు కావాలని పట్టుబట్టాడు.”

“ఆల్ రైట్, ఇంకా వివరంగా ఈ ప్లాను గురించి చర్చించుకుందాం.”

అరగంట సేపు వాళ్ళంతా ప్లాను గురించి చర్చించు కున్నారు.

చర్చముగిళాక కామేష్, షేక్ ని చూడాలని చెప్పేడు.

“ఎందుకు?” గౌండర్ అడిగాడు అనుమానంగా చూస్తూ.

కామేష్ లేచినిలబడి అన్నాడు, “మాట్లాడకుండా నాతో రండి! నేనీ వ్యవహారాన్ని యింకా లోతుగా చూడాలి. లేకపోతే నీకూ నాకూ...”

“సరే, సరే, నడువ!” గౌండరన్నాడు చటుక్కున.

అందరూ బయటకువచ్చి కారెక్కారు. పారడెజ్
హోటల్ చేరుకున్నాక మూడవ అంతస్తులోని ఆరబ్
షేక్ గదిలో ప్రవేశించారు.

ఆరబ్ షేక్ కి యాభై ఏళ్ళుంటాయి. ఎర్రటి రంగు.
పెద్దకళ్ళు. పిల్లగడ్డం... వెనుంచి కిందవరకూ తెల్లటి
జాబ్బాలో వున్నాడతను.

గౌండర్ కామేష్మి షేక్ కి పరిచయంచేశాడు. షేక్
అసందం పట్టలేక కామేష్ చేతినివూపి వేస్తూ, “హిందూ
స్తాన్ అచ్చాహ్! లడకీ బహుతచ్చా హ్!” అన్నాడు.
ఆ తర్వాత జానీనిచూసి గట్టిగా కళ్ళు మూసుకొని
ఆర్పాడు.

“గౌండర్! ఆ చింపాంజీని వెళ్ళమను యిక్కడ
నుంచి!”

గౌండర్ జానీవేపు తిరిగి, “జానీ, నిన్నుచూస్తే
షేక్ కి ఎల్లర్జీ బయటికెళ్ళి నిలబడు!” అన్నాడు.

జానీ వెళ్ళిపోయాక షేక్ నవ్వుతూ చూశాడు.

“ఈరాత్రికి ఏర్పాటు చేశాం” అన్నాడు గౌండర్.

షేక్ జేబులోంచి వెండి సిగరెట్ కేసుతీసి సేట్
ఎక్స్ పెన్సిని బంగారపు సిగార్ లైటర్ తో వెల్గించాడు.

గౌండర్ సిగార్ లైటర్ ని చూసి, “అది చాలా
బాగుంది” అన్నాడు.

వెంటనే షేక్ దాన్ని గౌండర్ కి అందించాడు,
“వుంచుకో!”

గౌండర్ వ్వుతూ అందుకుని థాంక్స్ చెప్పాడు.

“ఎన్నిగంటలకి ఏర్పాటుచేశారు?”

“ఒంటిగంటన్నరకి. మీరక్కడ వుండాలి.”

“మంచిది, డబ్బు అక్కడే ఇస్తాను” అని ఎల్లక్కానిక్ రిస్ వాచీ చూసుకున్నాడు షేక్, “ఇప్పుడు యెనిమిదిన్నరయింది.”

గౌండర్ కన్ను వాచిమీద పడింది, “అది అద్భుతంగావుంది!” అన్నాడు.

షేక్ ఊపంతో రచ్చిపోయి, “షట్! గట్టువట్!” అనరాచాడు.

గౌండర్ బిక్కముఖం వేసుకుని బయటకి నడిచాడు. అతని వెనుకనే కామేష్, దిలవర్లు నడిచారు.

“నమ్మకం కుడిరిందా?” గౌండరడిగాడు కారెక్కేక.

కామేష్ తలూపి స్టార్ చేశాడు.

గౌండర్ జేబులోంచి కాయితముక్కతీసి యేవో అంకలు వేశాడు. దాన్ని కామేష్ కిచ్చి, “మాతో ఆత్యవసరంగా మాట్లాడాలనుకుంటే యీ నెంబరుకి ఫోన్ చేయ్యి” అన్నాడు.

5

ఆమె గదిలో గడియారం పన్నెండుగంటలు కొట్టడం సరోజ లైటాచ్చేసి నిత్రకుపక్రమించడం ఒకేసారి జరిగాయి.

ఇప్పుడామె మనసు తేలికగా వుంది. మదిలో మెదిలే భావాల్ని కాయితంమీద పెట్టేవరకు ఆమెకు ఆకాంతిగా వుంటుంది.

దాదాపు నెలరోజుల క్రితం జరిగిన సంఘటన ఆమె పూర్తిగా మరిచిపోయింది. దాని అవశేషాలు మనసులో ఏ మాత్రం మిగులకుండా బ్రెయిన్ వాష్ చేసుకుంది.

కాబట్టి పావుగంటలో ఆమె గాఢనిద్రలో జారుకుంది. ఆవుట్ హాజ్ లో కామేష్ ముంచుకువస్తాన్న నిద్రని

బలవంతంగా ఆపుకుంటూ, సమయంకోసం అసహనగా ఎదురుచూస్తున్నాడు.

బంగళాలో గిరిజ 10 గంటలకే నిద్రలోకి జారుకుంది. ఈ మధ్య ఆమెకి మనశ్శాంతి కొరవడి నిద్రపట్టేదికాదు. డాక్టర్ ని సంప్రదించాక ఆతను నిద్రమాత్రలు ఒక మోతాదులో వేసుకోవాలని సలహా ఇచ్చాడు. ప్రతి రాత్రి సరిగా 10కి అనిత గిరిజకి నిద్రమాత్రలు యిచ్చి నిద్రపుచ్చుతుంది. ఆ తర్వాత తన గదిలోకి వెళ్ళిపోయి పుస్తకం చదువుతూ నిద్రలో జారుకుంటుంది.

కామేష్ ఉలిక్కిపడ్డాడు. సమయం ఒంటిగంట అయింది.

బంగళా, దాని పరిసరాలు నిర్మాణ్యుషంగా వున్నాయి.

కామేష్ అదురుతున్న గుండెలతో లేచి సారుగులోంచి క్లోకోఫాం సీసా, రుమాలు, స్క్రూడ్రైవర్ తీసి జేబులో వేసుకున్నాడు. ఆ తర్వాత లైటాప్ చేసి గదిలోంచి బయటికొచ్చి తలుపుయి జారగిలవేశాడు. తాళం వేయలేదు.

ఒక్కక్షణం సందేహించి ఆ తర్వాత బంగళావేపు గబగబనడిచాడు. బంగళా వెనక భాగం చేరుకుని డ్రైనేజి పైపుద్వారా పైకి ప్రాకడం ప్రారంభించాడు. పైఅంతస్తు చేరుకున్నాక జాగ్రత్తగా కిటికీషేడ్ ఎక్కాడు. అక్కడ గాఢంగా ఉపిరిపీల్చి, జేబులోంచి స్క్రూడ్రైవర్ తీశాడు. స్క్రూడ్రైవర్ తో వెంటిలేటర్ రెక్క విప్పేశాడు.

ఆ రెక్కను కిటికీషేడ్ మీద పెట్టి, కాళ్ళు వేలాడ దీసి డ్రైనేజి పైపుమీద వుంచాడు. షేడ్ మీంచి శరీరాన్ని నెమ్మదిగా కదిలిస్తూ, చివరికి రెండుచేతులతో

షేడ్ అంచును పట్టుకుని వేలాడసాగాడు. ఆ తర్వాత రెండుకాళ్ళు ఎత్తి వెంటిలేటర్ లో పెట్టి నెమ్మదిగా లోనికి జరగడం ప్రారంభించాడు. అలా జరిగాక అతని నడుము వెంటిలేటర్ లో, కాళ్ళు బాత్ డూంలో, తల బయట వేలాడసాగాయి. అలాగే ఇంకా లోనికి జరిగి ఒకచేత్తో షవర్ వైపు పట్టుకుని పూర్తిగా లోనికి వచ్చేశాడు.

ఒక్కక్షణం గాఢంగా వూపరి పీల్చి, చప్పుడు కాకుండా బాత్ డూంలో దిగాడు. చీకటిగా వుంది.

శబ్దంకాకుండా తలుపు దగ్గరకెళ్ళి హాండిల్ తిప్పాడు. తలుపు తెరుచుకుంది.

పిల్లలా అడుగులో అడుగు వేసుకుంటూ బెడ్ రూంలోకి కదిలాడు. మసగావున్న లైటు వెలుతురులులో ఒకమూల బెడ్ మీద సరోజ ఆకారం కన్పిస్తోంది.

అక్కడికి చేరుకుని పరీక్షగా ఆమె ముఖంలోకి చూశాడు. గాఢనిద్రలో వుంది.

భారంగా నిట్టూర్చి జేబులోంచి సీసా, రుమాలు తీసి, ద్రవాన్ని రుమాలుమీద ఒలికించి, సీసా జేబులో వేసు కున్నాడు. వణుకుతున్న చెయ్యి ముందుకు చాచి రుమాలు సరోజ ముక్కుదగ్గర పెట్టాడు. కొన్నిక్షణాల్లో ఆమె స్పృహతప్పి తల వాల్చేసింది.

మరుక్షణం ఆమెని ఎత్తుకొని భుజంమీద వేసుకుని తలుపు వేపు కదిలాడు. తలుపు తెరిచి బయటికి వచ్చి, ఆ తర్వాత గబగబ నడుస్తూ మెట్లవేపు సాగిపోయాడు. మెట్లు దిగేముందు హాలులో ఒకసారి చూశాడు గదులన్నీ మూసివున్నాయి. ఆప్పటికి గిరిజ, అనిత గాఢ నిద్రలో వున్నారు.

కామేష్ సరోజ శరీరాన్ని మోసుకుంటూ జాగ్రత్తగా

మెట్లుదిగి హాల్లోకొచ్చాడు. సింహద్వారంగుండా కాక వెనకద్వారం నుంచి కిచెన్ లోకి వచ్చి ఆ తర్వాత పెరట్లోకి ప్రవేశించాడు. పెరటి గోడమీద రెండు మానవాకారాలు ఆతనితోసం ఎదురుచూస్తున్నాయి.

కామేష్ గోడదగ్గరకి రాగానే గోడమీదవున్న దిలావర్, జానీలు సరోజని అందుకుని, గోడవతలవున్న గవుండర్ కి అందించారు.

గౌండర్ సరోజని కారు వెనకస్టీట్లో పడుకోబెట్టాడు. ఈలోపు ఆతని అనుచరులు గోడదిగారు. కొన్ని నిమిషములయ్యాక కామేష్ గోడదూకాడు.

అందరూ కారువద్దకు వెళ్ళారు. కార్లో గౌండర్ డ్రయివింగ్ స్టీట్లో, ఆతని పక్కన దిలావర్, జానీలు కూచున్నారు. కామేష్ వెనకస్టీట్లో కూచోని సరోజ తల ఒళ్ళో పెట్టుకున్నాడు. కారు బయలదేరింది.

చాలాదూరం అందరూ నిశ్శబ్దంగా ప్రయాణించారు. గౌండర్ చాలావేగంతో డ్రయివ్ చేస్తున్నాడు.

కామేష్ ఆలోచనలు ఇంకా వేగంగా పరిగడుతూ వున్నాయి. తానేం చేస్తున్నాడు! బాడీగార్డ్ గావుంటూ బ్రోకర్ గా మారాడు! అయితేనేం సరోజకు బుద్ధి చెపుతున్నాడు! అయితే అది సరోజకి తెలిసేదెలా? అవకాశం లేదు!

కారు సడూర్ నగర్ చేరుకుంది. పరిసరాలన్నీ నిశ్శబ్దంగా వున్నాయి. చుట్టూపక్కలన్నీ పొలాలుగావడం వలన దోమలు విపరీతంగావున్నాయి.

గౌండర్ దూరంగా వంటరిగావున్న ఒక పెంకుటింటి ముందు కారాపాడు. సమయం సరిగా 1-30. అరబ్ షేక్ కారక్కడలేదు... ఆతను గౌండర్ ఏర్పాటుచేసిన టాక్సీలో రావలసివుంది.

అందరూ కారు దిగారు. జానీ యింటితాళం తీసి తలుపు తెరిచాడు. చీకటిగావున్న ఇంట్లో లెటు వెలిగించాడు.

గౌండర్, దిలావర్లు కలిసి సరోజని ఒక గదిలోకి చేర్చారు. ఆమెను నవారు మంచంమీద పడుకోబెట్టారు.

కామేష్ ఇంటినిజాగ్రత్తగా గమనిస్తోన్నాడు. కాసేపయ్యాక గౌండర్ ఆలమెరానుంచి ఒకసీసా, సిరంజి తీసి ద్రవాన్ని అందులో ఎక్కించాడు. ఆ తర్వాత సరోజ కుడిచేతికి ఇంజెక్షన్ ఇచ్చాడు.

“ఇక భయంలేదు!” అన్నాడు తృప్తిగా తలాడించి.

అప్పటికి పావుగంట గడిచింది.

షేక్ జాడలేదు.

కామేష్ రకం పరుగులు పెడుతోంది. టైం ఆనవసరంగా వృధా అవుతోంది.

“ఆర్ రైట్, ఇకపదండి!” గౌండరన్నాడు గడినుంచి బయటికి నడుస్తూ.

కామేష్ కి ఏమీ అర్థంకాలేను.

ఇంతలో గదిలో లెటారిపోయింది.

“గవుండర్! ఏమిటిది?” అడిగాడతను తికమకగా.

“ఏమీలేదు, నువ్వు బయటికి రా!”

కామేష్ కంగారుగా బయటికి వచ్చాడు. దిలావర్ తలుపుమూసి తాళంపేళాడు.

షేక్ ఇచ్చిన లెటర్ తో సిగరెట్ వెల్గించి అన్నాడు గవుండర్, “ఇక సరోజ మనబందీ! రేపురాత్రి వరకు మన దగ్గర వుంటుంది. ఈ లోపు పదిలక్షలు రాబట్టుకోవాలి! కమాన్ బ్యాంక్! లెటర్ హావ్ ఎ డ్రింక్!”

కామేష్ నెత్తిమీద పిడుగులుపడ్డాయి.

భయంకరంగా అర్చాడు: “గవుండర్! ఏమిటి సువ్యన్నది?”

“అమెని కిడ్నాట్ చేశాం.” క్షుప్తంగా చెప్పాడు గవుండర్.

“అంటే... ఆ షేక్... ఆరబ్ షేక్ గురించేమిటి?”

“ఆరబ్ షేక్ లేదు, ఆఫ్రిగా గోరిల్లా లేదు. అదంతా హాంబక్. నేనే ఆతన్ని వూరించి నాటకమాడాను. ఈ రాత్రి ఆతను దుబాయ్ వెళ్ళిపోయాడు...”

గవుండర్ మాటలు కామేష్ గుండెల్లో డైనమెట్స్ లా షేలాయి.

“మోసం! గవుండర్, సువ్య మోసం చేశావు! నన్ను ట్రాప్ లో ఇరికించావు.”

“కామేష్” ప్రశాంతంగా అన్నాడు గవుండర్. “ఎవ్వరూ ఎవర్నీ మోసం చెయ్యడంలేదు. పరిస్థితి మారింది. ప్రతిఫలం పెరిగింది. మూడులక్షలు నీకు మూడు లక్షలన్నాను—”

“నీకు పిచ్చిపట్టింది! రావ్ నుంచి నయాపైసా రాబట్టుకోలేవు! గవుండర్, మీ ట్రేమం, నా ట్రేమం కోరి చెబుతున్నాను, సరోజని వదిలేయ్! లేదా మనకి చావు తప్పదు! అసలు—అసలు ఈ విషయం సువ్య ముందు ఎందుకు చెప్పలేదు?”

“సువ్య పిప్పుకోవని. ముందు అనుకున్న దానికంటే యిదేమీ నీచమైన పనికాదు. ఇందులోనే ప్రతిఫలం ఎక్కువ! పాపం, ఆ అమ్మాయికి యెటువంటి అన్యాయమూ జరగదు!”

కామేష్ తలపట్టుకుని కూచుండిపోయాడు. “గవుండర్! ఘోరంగా మోసం చేశావు! నేను పోలీసులకి చెప్పే స్తాను—”

“పిచ్చిగా మాట్లాడకు! ఆమె చచ్చిపోతుంది. నిన్ను మోసంచేశాను సరే, కానీ ఈ బిజినెస్ లో మోసంలేదు. నీకు మాడులక్షలు ముడతాయి. రావ్ గురించి భయం అనవసరం. అత నేమీ చెయ్యడు. చెప్పినట్టు చేస్తాడు— సరోజ ఏకైక వారసురాలు. అంతేకాదు, ఈ బిజినెస్ యే మాత్రం పొక్కినా ప్రజల్లో ఆమెపైన వున్న అభిమానం నశిస్తుంది. కాబట్టి రావ్ గుట్టుచప్పుడు కాకుండా చెప్పినట్టు చేస్తాడు—మాడమ్ కి కూడ చెప్పుడు!”

దిలావర్ కామేష్కీ విస్కీ అందించాడు.

“మరి సరోజ గురించి యేమిటి?”

“మనకి డబ్బు అందేవరకు, ఆమెని తిరిగి ఇంటికి చేర్చవరకు, అదే సిటిలో వుంటుంది—నువ్వూ పడెనిమిది గంటలు.”

“డబ్బు ఎవరు తెస్తారు?”

“రావ్ కి ఫోన్ చేస్తాను, నీతో పంపమని. కమాన్, ఇక వెళదాం! దిలావర్, మా యిద్దర్నీ కాల్టోడ్రెస్ చెయ్యి. నేను దారిలో దిగిపోయి రావ్ కి ఫోన్ చేస్తాను. కామేష్ ని బంగళా దగ్గర డ్రాప్ చేయ్.”

కామేష్ వులిక్కిపడ్డాడు, “ఇక్కడెవరు వుంటారు?”

“జానీ. భయపడకు! అతను సరోజను ఏమీ చెయ్యడు!” గవుండర్ అన్నాడు, “నేను రావ్ కి ఫోన్ చేస్తే అతను తక్షణం బంగళాకి వెళతాడు. ఆలోపు నువ్వు బంగళాలో వుండాలి!”

6

సరోజని తెలివితప్పించి కామేష్ తీసుకెళ్ళిపోయాక, అరగంట తర్వాత అవుట్ హాజ్ లో నిద్రపోతున్న స్వామికి మెలుకువ వచ్చింది.

ఈ మధ్య వారానికి రెండుమూడు రాత్రులు ఆతనికి సరిగా నిద్రపట్టడంలేదు. ఆతని వయసును దృష్టిలో వుంచు కుని కారణం ఎవరైనా వూహించుకోవచ్చు. తన సొంత వూరు అసకాపల్లి వెళ్ళి త్వరగా పెళ్ళి చేసుకుని వచ్చే యాలని ఆతనికి చాలా కసిగావుంది.

కానీ రావ్ ని అడిగితే, “పెళ్ళా! నీకందుకు? నీకంటే పెద్దవాణ్ణి నేనే చేసుకోలేదు” అని కొటి పారేస్తాడు. ఈ సమస్య కొరకరాని కొయ్యలా తయారైంది స్వామికి.

బెడ్ మించి లేచి కూబాలో నీళ్లు వొంచుకుని తాగాడు. ఆ తర్వాత తలుపు తెరుచుకుని బయటికి వచ్చాడు. చీకటిగా ఉంది. ఆతనిలో కోరిక రగిలింది.

తనకిప్పుడు ‘అది’ కావాలి—‘అది’ లేకపోతే నిద్ర పట్టదు!

అడుగులో అడుగు వేసుకుంటూ అవుట్ హాజ్ వేపుకి నడిచాడు. తలుపు దగ్గర ఆగి తట్టాడు. సమాధానం లేదు. కిర్రుమని తలుపు తెరుచుకుంది. ఆతనికేమీ అరం కాలేదు. లోనికి ఒక అడుగువేసి, చీకట్లో నిలబడాడు. “కామేష్! కామేష్, గుక్కడు విస్కీ ఇప్పించు! నిద్ర పట్టడం లేదు!”

సమాధానంలేదు. తడుముకుంటూ లైట్ స్విచ్ నొక్కాడు. గదిలో ఎవరూలేరు—తనొక్కడు తప్ప. బెడ్ ఖాళీగావుంది. వెనక గదిలోకి నడిచాడు, కిచెన్ లోకి వెళ్ళాడు, బాత్ రూంలో చూశాడు .. కామేష్ ఎక్కడా లేదు.

ఎక్కడెక్కడా? ఆలోచించుకుంటూ తిరిగి ముందు గదిలోకి వచ్చాడు. రాక్ లో థూటాన్ విస్కీ బాటిల్ కన్పించింది. ఆవేళంగా దాన్నందుకుని కుర్చీలో కూర్చున్నాడు.

అడేక్షణంలో కామేష్ ప్రహారీగోడ దూకి లోనికి వచ్చాడు. అవుట్ పశాజ్ దగ్గరగా హఠాత్తుగా అదిరిపడి ఆగిపోయాడు.

ముందు గదిలో లెటు వెలుగుతోంది!

ఎవరోచ్చారు? రావ్ వచ్చేశాడా! అతని నరాలు బిగదీసుకుపోయాయి: గవుండర్ అడుగడుగునా మోస గిస్తున్నాడు! సరిగా అరగంట తర్వాత రావ్ కి ఫోన్ చేస్తానన్నాడు—ఇంకా అయిదు నిమిషాలున్నాయి... అప్పుడే చేసేశాడా!

ఏం చెయ్యాలో పాలుపోలేదు కామేష్ కి. తిరిగి వెళ్ళి గవుండర్ ని చంపాలన్నంత కనీపుట్టింది. కానీ, ఆ ఆలోచనకి వ్యతిరేకంగా అవుట్ పశాజ్ వేపుకు నడిచాడు. కాళ్ళు విపరీతంగా వణుకుతున్నాయి. అతికష్టం మీద తలుపు చేరుకుని జాగ్రత్తగా లోనికి తొంగిచూశాడు...

స్వామి విస్కీ సేవిస్తూ పెదవులు చప్పరిస్తోన్నాడు.

కామేష్ నెమ్మదిపడ్డాడు. అయినా భయం తొలగలేదు.

స్వామికి యింకా నిషా ఎక్కలేదు. సోదా లేకుండా విస్కీ తాగడం అతనికి కష్టంగా వుంది. కనీసం నీళ్ళయినా కలుపుకుందామని లేవబోతుండచా గుమ్మంలో కామేష్ ని చూశాడు. అదిరిపడి కుర్చీలో కూలబడ్డాడు. “క్షమించు కామేష్...నీ అనుమతి లేకుండా...” అంటూ గొణిగాడు.

“ఫరవాలేదు తాగు” అన్నాడు కామేష్.

స్వామి వెంటనే నవ్వి, “నువ్వూరా!” అన్నాడు. కామేష్ వెళ్ళి అతని కెదురుగా కూర్చున్నాడు. అతని శరీరం యింకా వణుకుతోనే వుంది.

స్వామికళ్ళు కామేష్ మీద పడ్డాయి. అతని కేదో

తటింది, “కామేష్ యెక్కడికల్లావు? ఎందుకలా పడుతున్నావ?”

కామేష్ బాగ్ర తపడాడు. “ఏమీలేదు... ఏమీలేదు. పరిగెత్తాను... అంతే!”

“పరిగెత్తావా? ఎందుకు?” తికమక పడాడు స్వామి.

కామేష్ ఉరిమిచూశాడు, “రాత్రిపూట పరిగెత్తడం నాకలవాటు. నేను బాడీ గార్డ్ నికదా! ఎక్కర్ సైజ్...”

“ఓహో! ఆల్ రైట్, ఇక తాగుదాం!” అన్నాడు స్వామి.

ఆ తర్వాత ఇద్దరూ తాగటంలో నిమగ్నమయ్యారు. స్వామిమాటలు వింటూ కామేష్ ఊ కొడుతున్నాడే గానీ, అతని ఆలోచనలు ఎక్కడో వున్నాయి. పావు గంట తర్వాత స్వామి వెళ్ళిపోయి తన గదిలో పడుకున్నాడు.

కామేష్ కి నిశా పూర్తిగా ఎక్కింది. బెక్ మీద పడుకుని కళ్ళు మూసుకున్నాడు.

7

టెలిఫోన్ శబ్దం ఎ. బి. రావ్ నిద్ర చెడగొట్టింది. బద్ధకంగా కళ్ళు తెరిచి, కొన్నిక్షణాల్లో తేరుకొని, అలాగే పడుకొని టీపాయ్ మీది ఫోన్ అందుకొని అస్పష్టంగా గొణిగాడు, “ఎ. బి. రావ్ హీయర్.”

“హలో మిస్టర్ రావ్. సరోజ క్షేమంగా చేరుకోవాలంటే మాకు పదిలక్షలు కావాలి.”

అవతలి మాటలు రావ్ ని అదరగొట్టాయి. ఆ కంఠం అతని వెన్నులోంచి చలి పుట్టించింది. హఠాత్తుగా లేచి నిలబడి అర్పాడు, “హలో, వాట్ నా స్పెన్స్ యూ ఆర్ స్పీకింగ్!”

“సరోజ తేమంగా చేరుకోవాలంటే మాకు పదిలక్షలు కావాలి. దిస్కో కిక్ డ్యాపింగ్ బిజినెస్. ఈ బిజినెస్ లో తీసుకోవలసిన జాగ్రతల గురించి మీకు చెప్పనవసరం లేదనుకుంటాను? నో పోలీస్! నో ట్రిక్స్! నో డబుల్ ట్రాప్! చెప్పినట్లు చెయ్యండి. రేపురాత్రి 8 గంటలకి బాడీగార్డ్ కామేష్ కి డబ్బిచ్చి లంగర్ హాస్ దగ్గర పంపండి. సరోజని అతనికి అప్పగించేస్తాం. అతనికి వార్నింగ్ ఇవ్వండి. ట్రిక్కులు చెల్లవు!”

లెన్ కట్ అయింది. రావ్ వొళ్ళు చల్లబడింది. రిసీవర్ బలంకొద్దీ విసిరికొట్టి అలాగే నెట్ గవున్ తో బయటకు వురికేడు.

కారెక్కి వేగంగా డ్రైవ్ చేస్తూ బంగళాకి ప్రయాణమయ్యాడు. పావుగంటలో అక్కడికి చేరుకున్నాక, గేటు ముందు కారాపి దిగాడు. అతన్ని చూసి గూర్కా గాభరా చెందాడు. రావ్ గేటు తెరచుకొని లోనికి శక్తికొద్దీ పరిగెత్తాడు.

బంగళా మెట్లెక్కి వరండా చేరుకొని, అనిత గది కిటికీవద్ద ఆగాడు. కిటికీమీద నెమ్మదిగా తడుతూ ఆమెని పిచ్చాడు. కాస్సేపయ్యాక కిటికీ తెరుచుకుంది. అనిత గాభరాగా తొంగి చూసింది.

“సర్, మీరా!”

“ష! గట్టిగా మాట్లాడకు! కలుపు తెరువ!”

రెండు నిమిషాలయ్యాక సింహద్వారం తెరుచుకుంది. రావ్ లోనికి జొరబడి అనిత చెయ్యిపుచ్చుకొని వేగంగా మేడ మెట్లవేపు కదిలాడు. అనిత నిద్రమత్తు వదిలింది. ఆమెకేమీ అర్థంగావడంలేదు.

రావ్ మేడమీద సరోజ గదిలోకి ప్రవేశించి అనితను సోఫాలో తోశాడు. ఆ విసురుకు ఆమె గట్టిగా మూలి

గింది. రావ్ లెటు వెలిగించి గదిలో ఆత్మత గాచానేడు. సరోజ లేదు.

“డామిట్! అనితా, సరోజని కిడ్నాప్ చేశారు!” అర్చాడతను.

“స...ర్?” అనిత కరంగాలేదు.

“సరోజని కిడ్నాప్ చేశారు. హావ్ ఇటిక్ పాసి బుల్! ఎలా జరిగింది? మెగాడ్! ఇప్పుడేమి చెయ్యడం! మాడమ్కి తెలిస్తే—”

అనిత విపరీతంగా వణకసాగింది. “సర్! సరోజ... సరోజకేమయింది? ఆమెని ఎవరు తీసుకెళ్ళారు? ఎలా తీసుకెళ్ళారు?”

ఆమె మాటలకి సమాధానం ఇవ్వలేదు రావ్, “పది అక్షులు! అంతడబ్బు ఎక్కడుంచి లేవాలి? ఓహ్, గాడ్! ఇప్పుడు...ఇప్పుడు...అనితా! కామేష్ని పిలు!”

అనిత టెలిఫోన్ వేపు వురికింది.

ఫోన్ రింగయి కామేష్ నిద్ర చెడగొట్టింది. అతను ఛటుక్కున రిసీవర్ అందుకున్నాడు. ఫోన్ యెవరు చేస్తున్నారు?

అవతలినుంచి వినిపిస్తోన్న మాటలతని ఒంటిని చల్ల బర్చాయి. కాళ్లలో వణుకు ప్రారంభమయింది. అవతలి మాటలు వూర్తిగావిని, “అలాగే, ఇప్పుడే వస్తున్నాను” అని రిసీవర్ పెట్టేసి బంగళావేపుకి వురికేడు.

గదిలో రావ్ అసహనంగా పచ్చార్లు చేస్తున్నాడు. ఇది వూహించని సంఘటన. అనిత చేతులు నలుపుకుంటూ నిలబడింది.

కామేష్నిచూసి రావ్ ఉగ్రుడయ్యాడు, “రాస్కెల్ ఇదెలా జరిగింది? దీనికి నీ సంజాయిషీ ఏమిటి?”

“ఏం జరిగింది సర్?” అర్చాడు కామేష్.

రావ్ చూపులు అతనిపైన నిలిచాయి, “సరోజని కిడ్నావ్ చేశారు. పదిలక్షలు కొరుతున్నారు. ఇవ్వకపోతే ప్రాణాలు తీస్తారట. ఆ దుర్మార్గులెవరు? ఇక్కడికా వచ్చారు?”

కామేష్ గాభరా పడాడు. “సర్! ఏమిటి మీరనేది? సరోజని కిడ్నావ్ చేశారా? ఎలా? ఎవరికి సాధ్యం! సర్, మీరు చెప్పేది నిజమేనా?”

“నిజమే!” అర్చాడు రావ్. “ఇది నీవల్లనే జరిగింది! నీ సంజాయిషీ ఏమిటి?”

“క్షమించండి సర్! ఆమెను యింట్లో గార్డ్ చేసే బాధ్యత నాకులేదు. కాబట్టి సంజాయిషీ చెప్పే అవసరంలేదు. మీరు నిశ్చింతగా వుండండి. సరోజని నేను రక్షిస్తాను!”

“ఎలా?”

“మీరు డబ్బిస్తే ఆమె క్షేమంగా దక్కతుందన్నది వేరే విషయం. కానీ డబ్బెందుకివ్వాలి? కిడ్నాపర్స్ ని నేను పట్టుకొంటాను. ఆమెను క్షేమంగా తీసుకవస్తాను. నామీద నమ్మకం లేకపోతే డబ్బిచ్చేయండి. లేదా, పోలీసు రిపోర్ట్ వ్వండి!”

“డామిట్! డబ్బివ్వకుండా నువ్వామెను రక్షించలేవు. పోలీసు రిపోర్ట్ చేసే పరిస్థితి విషమిస్తుంది. అనిత, కామేష్! నా మాటలు జాగ్రత్తగా వినండి. ఈ వ్యవహారం మన ముగ్గురిమధ్య వుండిపోవాలి. బయట పొక్కకూడదు. ముఖ్యంగా మాడమ్ కి తెలియకూడదు! ఆమె యెలా రియాక్టు అవుతుందో యెవరూ వూహించలేరు! డటిజ్ డెంజరస్. పోలీసు రిపోర్ట్ చేసే ఈ వ్యవహారం ప్రచారమవుతుంది. సరోజ ప్రతిష్ట దెబ్బతింటుంది. ఆమె ప్రాణాలకే ఆపద కలగవచ్చు. అర్థమయిందా?”

కామేష్ తలూపాడు, “మరి స్వామి విషయం ఏమిటి?”

“వాడిక్కూడా తెలియకూడదు. రేపురాత్రి ఎనిమిది గంటలవరకు గడువు పెట్టారు కిద్దాపర్స్. ఈ వ్యవహారంలో డబ్బు చెల్లించడం తప్ప మరో గత్యంతరంలేదు”

“మరి మాడమ్కి, స్వామికి, సరోజ గురించి యేం చెప్పాలి?”

రావ్ ఒక్కక్షణం కలకరపడ్డాడు. ఏదో తీవ్రంగా ఆలోచించి తలవూపి అన్నాడు, “ఆమె ఉదయం ఏడు గంటల ట్రయిన్ కి గుల్మార్డ్ వెళ్ళిందని చెప్పండి, స్నేహితులతో.”

“గుల్మార్డ్ ఎందుకు?” అనిత అడిగింది తికమక గా.

“మాంటనీరింగ్, స్కై యింగ్ నేర్చుకోడానికి. వారంరోజులలో తిరిగి వస్తుంది.”

“కానీ ఆమె రేపురాత్రి తిరిగి వస్తుంది కదా?” కామేష్ న్నాడు.

రావ్ అసహనంగా కసిరాడు, “డామిట్! సరోజ చిత్రమయిన మనిషి! ఆమె ప్రోగ్రాం కాన్సిల్ చేసుకొని వచ్చేసిందని చెప్పండి!”

ఆ తర్వాత ఎవరికీ సందేహాలు రాలేదు.

8

మర్నాడు వుదయం మాడమ్ గిరిజ కాలకృత్యాలు తీర్చుకుని, టిఫిన్ దగ్గర కూర్చుని అడిగింది, “సరోజ యింకా లేవలేదా?”

అనితలో సన్నగా వణుకు ప్రారంభమైంది. గుండె ఝుల్లుమంది. “ఆమె... ఆమె... ఉదయం వూరికెళ్ళింది.”

గిరిజ న్నూను కింద పెట్టేసింది, “వూరుకేళ్ళిందా? యే వూరు?”

“గుల్మార్” ధైర్యం కూడదీసుకుని అంది అనిత.
 “కాశ్మీర్ దగ్గర, వారం కోజుల్లో వస్తుంది.”

“ఎందుకెళ్ళింది? ఎవరితో వెళ్ళింది?”

“ఫ్రెండ్స్ తో వెళ్ళింది. మాంటనీరింగ్ — అంటే
 కొండలెక్కడం — వగైరా నేర్చుకోడానికి —”

“నాతో చెప్పలేదా?”

“వెళ్ళేటాం వరకూ ఎవరికీ చెప్పలేదు. ఉదయం నా
 దగ్గరికి వచ్చి చెప్పి వెళ్ళిపోయింది.”

“వెంట ఎవరున్నారు?”

“ఫ్రెండ్స్.”

“ఇంకా?”

అనిత కలవరపడింది, “అంటే?”

“కామేష్ వెళ్ళలేదా?”

అనిత రక్తనాళాలు చిటిపోయాయి. ముఖంలో రక్తం
 ప్రవహించింది. ఎర్రబడ్డ ఆమె ముఖంచూసి మళ్ళీ అడి
 దింది గిరిజ.

అనిత గాని, రావ్ గానీ, కామేష్ గాని, ఆమె యీ
 ప్రశ్న వేస్తుందని ఊహించలేదు!

“లేదు — కామేష్ వెళ్ళలేదు!”

“ఎందుకు వెళ్ళలేదు?” కోపంగా అర్చింది గిరిజ,
 “అతని ఉద్యోగ మేమిటి?”

అనిత అడ్డుతగిలింది, “మీరనవసరంగా —”

“నోర్ముయ్!” గరించింది గిరిజ, “కామేష్ ఎక్కడ
 వున్నాడు? ఆ సోమరిపోతునిలా పిలువ!”

అనిత ఫోన్ దగ్గరికి వురికింది.

గడ్డం గీనుకుంటున్న కామేష్ టెలిఫోన్ శబ్దం విని
 రిసీవర్ ఎత్తాడు. అవతల మాటలు విని మళ్ళీ తోపీగా
 గడ్డం గీనుకోసాగాడు. అది పూర్తయ్యాక ముఖం కడు

క్కుని నిదానంగా బయలుదేరాడు బంగళాకి.

మాడమ్ ఎందుకు పిలుస్తోందో అతనికి తెలుసు, అయితే ఆమె అడిగే ప్రశ్న ఎలాంటిదో అతనికి తెలీదు.

“కామేష్!” గిరిజ అంది ఉద్రేకంగా, “నువ్వు సోమరి పోతువే కాదు, నీ సోమరితనం నా వంశానికి ప్రమాదం తెచ్చిపెడుతుందని యిప్పుడే తెలిసింది. సరోజవంట నువ్వెందుకు వెళ్ళలేదు?”

కామేష్ అదిరిపోయాడు. బోనులోపడ్డ ఎలుకలా అటూ యటూ చూశాడు గాభరాగా. ఇప్పుడు తను ఎలాంటి చిక్కలో పడ్డాడో వెంటనే అర్థమైంది. డామిట్! రావ్ ట్రాప్ లో ఇరికించేశాడు!

“మాట్లాడవే?” అర్పింది గిరిజ.

కామేష్ తేరుకున్నాడు, “మాడమ్... సరోజ... సరోజ ఊరికేళ్ళున్నట్టు అనిత నాకు ఫోన్ చేసింది. వెంటనే వచ్చాను. ఆమె హఠాతుగా ఎందుకు వెళుతుందో— అర్థంకాలేదు! గుల్మార్గం వెళుతున్నట్టు చెప్పింది. నేనూ వస్తానన్నాను— కానీ వద్దంది. అంతమంది ఫ్రెండ్స్ లో బాడీగార్డ్ అనవసరం అంది. ఎంత చెప్పినా విన్నించుకోలేదు! వెళ్ళిపోయింది—”

“వెంటనే నాకెందుకు చెప్పలేదు?”

అతను గుటకమింగి వెంటనే అన్నాడు, “మీరు స్ట్రీటింగ్ పిల్ తీసుకున్నారు .. అనిత ఎంత లేపినా మెలుకువ రాలేదు!”

కామేష్ నీ, అనితనీ తడేకంగా చూసింది గిరిజ. అనిత కామేష్ ని ఆందోళనగా చూస్తోంది. అతను అన్ని అబద్ధాలు ప్రవాహంలా ఎలా వదిలాడో అర్థంకావడం లేదామెకి.

“సరే, వెళ్ళండి!” గిరిజ అంది చివరికి, “ఒక విషయం

గురుంచుకొండి — సరోజ క్షేమంగా తిరిగి రాకపోతే...
తిరిగి రాకపోతే నాతోపాటు మీరూ ఛస్తారు!
జాగ్రత్త!!”

కామేష్ తలూపి బయటికి నడిచాడు. శరీరం నిలువునా
కంపించిపోతోంది. తానే చేస్తున్నాడో తనకే
తెలియదు!

అవుట్ హాక్ తలుపు తెరుస్తోండగా ఫోన్ శబ్దం
వినిపించింది.

మళ్ళీ ఎవరు?

కామేష్ మతి చెడిపోయింది. గబగబ వెళ్ళి రిసీవర్
ఎత్తాడు.

“కామేష్, డబ్బివ్వడానికి రావ్ ఒప్పుకున్నాడు”
బుల్ డోజర్ గొంతు ఖంగుమంది ఆవతలినించి.

కామేష్ గాభరా తగ్గింది, “గుడ్ లక్. నేను తీసుకుని
వస్తాను. సరోజ ఎలావుంది?” గొంతు స్థాయి తగ్గించి
రహస్యంగా పలికాడు.

“భయపడకు! ఇంకా మత్తులోనే వుంది” అన్నాడు
గవుండర్.

“డోన్ జాగ్రత్త! నేను ఎన్నిగంటలకి రావాలి?”

“రాత్రి ఎనిమిది గంటలకి. జాగ్రత్త సుమా!
గుడ్ బై!”

మరుక్షణం లైను కట్ అయింది. చాలాసేపు ఏదో
అలోచిస్తూండిపోయాడు కామేష్.

మూడులక్షలు! ఆ డబ్బు నిజంగా నాది కాబోతుందా?
నమ్మవచ్చా? ఓహో గాడ్! ఏంచేసుకొను అంతడబ్బు!

వెంటనే అతని కళ్ళముందు బొంబాయి మహానగరం

మెదిలింది. కన్న కలలు ఫలించే రోజు యింత దగ్గర
వుందా!

కామేష్ వా సనల్లోకాన్ని వదిలేసి ఊహలోకంలో
పడిపోయాడు. భవిష్యత్ కార్యక్రమాల గురించి పథకాలు
తయారుచేయసాగాడు. అరగంట ... గంట ... గడిచి
పోయాయి.

సరోజ యింటికి రాగానే తను ఈ ఉద్యోగం వదిలేసి
ఆ డబ్బుతో బొంబాయి వెళ్ళిపోవాలి. ఈ ఉద్యోగంలో
సోనితనం, నిర్లక్ష్యం ఎక్కువవుతున్నాయని మాడమికి
కారణం చెప్పాలి.

స్వామి గదిలో ప్రవేశించాడు.

కామేష్ ఉలిపడి చూసి, “ఏమిటి?” అనడిగాడు.

“బాస్ పిలుస్తున్నాడు” అన్నాడు స్వామి ముక్త
సరిగా. అతని కళ్లు కామేష్ని ఆదోలా, తీక్షణంగా
చూస్తున్నాయి.

ఇంతవరకు స్వామి అలా యెన్నడూ కామేష్ని చూడ
లేదు.

9

ఎ. బి. రావ్ కామేష్ని చూసి, “యిలారా, కూవో.
నీతో చాలా విషయాలు మాట్లాడాలి” అన్నాడు.

కామేష్, రావ్ని చూసి లోనికివచ్చి కూచున్నాడు
అతని కెదురుగా. రాత్రంతా నిద్రలేకపోవడం వలన
రావ్ కళ్ళు ఎర్రబడ్డాయి. ముఖంలో అలసటవుంది.

“సర్, యెందుకు పిల్చారు?” కామేష్ అడిగాడు
ధైర్యంగా.

రావ్ అన్నాడు, “నేను పెద్దచిక్కులో పడ్డా
నిప్పుడు. నీ సహాయం కావాలి.”

“చెప్పండి సర్. ఏ సహాయమైనా చేస్తాను.”

“డబ్బు చెల్లించడానికి నేను నిర్ధంగా వున్నాను.
కానీ...”

ఆగిపోయాడు రావ్. కామేష్ ఆతృతగా చూశాడు.
రావ్ మళ్ళీ అన్నాడు కామేష్ పరీక్షగా చూస్తూ,
“డబ్బు బ్యాంకులో వుంది. చెక్కు వ్రాసి నీచేత తెప్పించు
కోగలను, కానీ...”

మళ్ళీ ఆగిపోయాడతను.

“కానీ?... సర్?” కామేష్ అన్నాడు.

“నా అధికారానికి కొన్ని పరిమితులున్నాయి” రావ్
చెప్పాడు.

“ఏమిటవి?”

“చెక్కు వ్రాసి బ్యాంకునుంచి డబ్బు తీయగలను.
అయితే, తొంభైతొమ్మిది వేల, తొమ్మిదివందల తొంభై
తొమ్మిది రూపాయల, తొంభైతొమ్మిది వైసలకుమాత్రం
చెక్కు వ్రాసే అధికారం నాకుంది. ఆపైన నయాపెనా
మించినా నాకు అధికారంలేదు.”

కామేష్ కలవరపడి, “నాకర్థంకాలేదు సర్!”
అన్నాడు.

రావ్ చెప్పినమాటల్ని తిరిగి చెప్పి, “నేను వ్రాసే
చెక్కు లక్షరూపాయలలోపు వుండాలి. ఇప్పుడు పది
లక్షలు అవసరం వుంది. అంతడబ్బు డ్రాచేసే అధికారం
నాకు లేదు!” అన్నాడు.

“ఎవరికి వుంది?”

“లక్షరూపాయల చెక్కుపైన మాడమ్ సంతకము
కావాలి. నా సంతకం చాలదు.”

“అయితే చిక్కేమిటి? ఆమె సంతకం తీసుకొండి.”

రావ్ కోపంగా చూశాడు, “నువ్వు మర్చిపోతు
న్నావు. ఈ వ్యవహారం మాడమ్ కి తెలియకూడదన్నాను”

“క్షమించండి. ఈ వ్యవహారం మాడమ్‌కి తెలియదు. డబ్బు ఇంకేదో అవసరానికని చెప్పండి.”

“ఆమెను మోసం చెయ్యను.”

“ఇని మోసంకాదు. ఆమె కూతురి క్షేమంకొసం.”

“అవును. ఆమె కూతురి క్షేమంకొసం. అయితే సరోజ అపాయంలో వుందని ఆమెకి చెబితే ఆమెచావుకి కారకుడ్ని నేనవుతాను. అలాగాక డబ్బు ఇంకేదో అవసరానికని అబద్ధం చెబితే ఆధారాలు కావాలి. ఏ అవసరానికే? ఉన్నప్పుడేగా నేనెలాటి అవసరాల్ని సృష్టించేసితిలో లేను!”

కామేష్‌కి పిచ్చెక్కినట్లయింది.

“అయితే ఏం చేస్తారు? మనం ఎంత త్వరపడితే అంత మంచిది. లేదా సరోజ ప్రాణాలకే ముప్పు! ఏదో ఒకటి త్వరగా ఆలోచించండి.”

“ఆలోచించాను,” రావ్ అన్నాడు. “బాగా ఆలోచించాను. ఈ ఆలోచన నా మెదడులోకి రావడం...” నవ్వాడతను. “సరే, నా ఆలోచనని ఆచరణలో పెట్టేందుకు నీ సహాయం కావాలి. ఈ సహాయం నువ్వు చేస్తే జన్మకంతటికీ గుర్తుంచుకునే బహుమానమిస్తాను.”

చివరిమాటలు విని ఉలికిపడి రావ్ కళ్ళలోకి మోసేడు కామేష్. క్రూరంగా మెరుస్తున్నాయి.

“సర్, ఏం సహాయం చెయ్యాలి?”

రావ్ సారుగులాగి టేప్ రికార్డర్ బయటకు తీశాడు. ఒకసారి కామేష్‌నిచూసి దాన్ని టేబిల్‌మీద వుంచాడు.

కామేష్ కళ్ళప్పగించి రికార్డర్‌ని చూస్తున్నాడు. అతనికేమీ అంతుబట్టడం లేదు.

“సర్, ఏమిటిది!”

“నీకు తెలుసు. స్విచ్ నొక్క.” రావ్ లేచి గదిలో పచారు చేయసాగాడు.

కామేష్ ఒళ్ళు జలదరించింది.

వణుకుతున్న చేతులతో రికార్డర్ స్విచ్ నొక్కేడు.

కొన్ని క్షణాలు నిశ్శబ్దం.

ఆ తర్వాత మాటలు వినిపించాయి :

“కామేష్, డబ్బివ్వడానికి రావ్ ఒప్పుకున్నాడు.”

గవుండర్ గొంతు.

“గుడ్ లక్. నేను తీసుకొని వస్తాను. సరోజ యెలా వుంది?” కామేష్ గొంతు.

“భయపడకు! ఇంకా మత్తులోనే వుంది” గవుండర్ గొంతు.

“డోస్ జాగ్రత్త! నేను ఎన్నిగంటలకి రావాలి?” కామేష్ గొంతు.

“రాత్రి ఎనిమిది గంటలకి. జాగ్రత్త సుమా! గుడ్ బై!” మళ్ళీ గవుండర్ గొంతు.

“గవుండర్! సరోజని జాగ్రత్తగా చూడు! గుడ్ బై!” మళ్ళీ కామేష్ గొంతు.

ఆ తర్వాత మాటలు వినిపించలేదు.

అంతే... కామేష్ నె తిమిద పిడుగులవరం ప్రారంభమయింది. నోరు తడారిపోయి నాలిక పిడచకట్టుకుపోయింది. కళ్ళు చీకట్లకమ్మి ముందుకుతూలి టేబిల్ మీద తల వాల్చేశాడు.

రావ్ చుట్ట విసిరేసి మరోచుట్ట వెలిగించాడు. తిరిగి రివాల్యూంగ్ ఛేర్ లోవచ్చి కూచోని, “నా ఆలోచన బావుందికదా?” అన్నాడు గర్వంగా. కామేష్ తేరుకొని చూశాడు. మోసం జరిగిందని ఆతనికి తెలిసిపోయింది. అయితే ఎలా జరిగిందో అర్థం గాలేదు.

“చాలా బావుందిసర్. ఈ ఆలోచన మీ కలా వచ్చింది?” అనడిగాడు ధైర్యంగా. ఇప్పుడు తామిద్దరు శత్రువులు. రావ్ తన యజమానికాడు. అతన్ని ధయి ర్యంగా ఎదుర్కోవాలి.

“నువ్వొక తప్పటడుగు వేకావు కామేష్,” రావ్ అన్నాడు. “రాత్రి నువ్వు బయటకు వెళ్ళి వచ్చినపుడు స్వామి చూశాడు. ఉదయం నాతో చెప్పాడు. నువ్వు బయటికెందు కళతావ్? ఇందులో ఏదో మర్మం వుందని పించింది. ఈ కిడ్నాపింగ్ లో నీ హస్తాంకుడ వుందని అనుమానం కలిగింది. వెంటనే నీ టెలిఫోన్ ని, టాప్ చేయించాను. ఉదయం నువ్వు, గవుండర్ ఫోన్ లో మాట్లాడుకున్న మాటలు టేప్ అయ్యాయి. నువ్వు దొరికి పోయావు.

“యూ కన్నింగ్ బాస్! విశ్వాసంగల కుక్కలా కన్పించేవాడివి, జిత్తులమారి నక్కలా తేలావు! నీ చావు బ్రతుకులు ఇప్పుడు నాచేతిలో వున్నాయి. సరోజని మర్యాదగా నా కప్పగించు!”

రావ్ అరుపువిని కామేష్ అదిరిపడ్డాడు.

స్వామి తనని చూశాడు! ఎంత చిన్న పొరపాటు! స్వామివల్ల ప్రమాదం వుంటుందని తా నెందుకు వూహించ లేదు? ఆ ఒక్క పొరపాటువల్ల ప్లానంతా తలకిందు లయింది. పదిలక్షలు మంటగలికాయి! అంతేగాక ప్రాణాలమీదికి వచ్చింది వ్యవహారం!

“కామేష్!” రావ్ హెచ్చరించాడు. “మంచిగా చెబుతున్నాను, సరోజని నాకప్పగించు. నిన్నుక్షమించి వదిలేస్తాను. నాకు ద్రోహంచేసి క్షేమంగావున్న మొదటి మనిషివవుతావు. మూడు గంటలలో గా సరోజ నాముం దుండకపోతే నిన్ను చంపేస్తాను.”

కామేష్ నిర్లక్ష్యంగా మాశాడు.

రావ్ మళ్ళీ అన్నాడు. “నిన్ను చంపుతాననే భయంతో నన్ను హత్యచేసే ప్రయత్నం చెయ్యకు! నా భద్రత గురించి అన్ని ఏర్పాట్లు చేసుకున్నాను. ఆ షేక్ తీసికెళ్ళి నీ పార్ట్ నర్స్ కి విప్పించు. ఆ తర్వాత సరోజిని నా కప్పగించు. వారిజినల్ షేక్ ఒకానొక చోటవుంది. నేను సనిపోయిన పక్షంలో అది పోలీసులకి చేరుతుంది. చాలా ప్రమాదకరం! మైసన్, స్ట్రీట్ గెటవుటాఫ్ హియర్!”

రావ్ అరుపువిని, షేక్ రికార్డర్ అందుకొని తల వంచుకొని, బయటికి నడిచాడు కామేష్.

10

షేక్ రికార్డర్ లోని మాటలు విని నిప్పుతోక్కిన కోతిలా గంతులు వేశాడు గవుండర్, “నా స్పెన్స్ ఇది యెలా జరిగింది? కామేష్! ఇందులో మోసంవుంది. నువ్వు చేశావు! ఈ షేక్ నువ్వే సృష్టించావు!”

“షట్టవ్ బాస్టర్!” అర్పాడు కామేష్ కోపంగా. “పిచ్చిగా మాటాడకు. రావ్ కి ఫోన్ చేసి కనుక్కో. రాత్రి నేను బయటకెళ్ళినట్టు స్వామిచూసి రావ్ లో చెప్పాడు. రావ్ కి నామీద అనుమానంవచ్చి టెలిఫోన్ లాక్ చేయించాడు. గవుండర్! ముందే చెప్పాను, రావ్ నుంచి నయాపైసాకూడా రాబట్టుకోలేవని! ఇప్పుడు తెలిసిందా? సరోజిని కదిలెయ్! డ్రేమంగా వుంటాం. లేదా చచ్చిపోతాం.”

“చచ్చేదెవరు?” అర్పాడు గవుండర్. “రావ్ కి నేను హాద్యరిక చేశాను—డబుల్ క్రాస్ చేసుకూడదని. నా మాట విన్నేను. ఇప్పుడు సరోజిని చంపేస్తాను.”

“గవుండర్! నీకు మతిపోయింది. ఆమెను చంపితే మనమూ చచ్చినట్టే. ఇక మన ఆటలు సాగవు. రావ్ చెప్పినట్టు మూడుగంటలలోగా సరోజని అతని చేతికి అప్పగించాలి. లేదా వారిజినల్ టేవ్ పోలీసుల చేతిలోకి వెళుతుంది!”

“వారిజినల్ టేవ్ ఎక్కడవుంది?”

“తెలియదు. ఆతను చెప్పలేదు. పొరపాటుచెయ్యక. రావ్ని చంపితే చాలాప్రమాదం— టేవ్ పోలీసులకి చేరుతుంది.”

గవుండర్ పిడికిలి బిగించి బల్లమీద గుద్దాడు.

దిలావర్, జానీలు చెవులప్పగించి వింటున్నారు.

“గవుండర్,” కామేష్ మళ్ళీ అన్నాడు. “నామాట విను. ఆ పదిలక్షలు మనకీదక్కవు. ఈ పథకం పొరదు. సరోజని వదిలేద్దాం... రావ్ మనమీద ఎలాంటి చర్య తీసుకొననన్నాడు. సరోజని వదిలేద్దాం!”

గవుండర్ కళ్ళు మెరిశాయి.

“కామేష్, సరోజ కిడ్నాప్ చేయబడినట్టు మాడమ్కి తెలిస్తే ఏమవుతుంది?” అడిగాడతను.

కామేష్ అరిరిపడాడు, “గవుండర్! ఈ బిజినెస్ మాడమ్కి తెలియకూడదు!”

“నాకు తెలుసు. మాడమ్కి తెలిస్తే ఆమెకేదయినా సంభవించవచ్చు... ప్రాణాలు పోవచ్చు... కాబట్టి రావ్ ఆ జాగ్రత్త తీసుకొనే వుంటాడు. ఇప్పుడు మన పని తేలిక! రావ్ని బ్లాక్ మెయిల్ చేస్తే చాలు.”

“గవుండర్!”

“డోంట్ బాదర్! రావ్ని ఎలా దారికి తేవాలా నాకు మార్గం తట్టింది. నన్ను డబుల్ క్రాస్ చేస్తాడా? నాకెసమయిపోతాడు! కామేష్, నేనిప్పుడు అతని దగ్గర

కడుతున్నాను. పదిలక్షల రూపాయలతో బాటు ఆ టేవ్ కూడా పట్టుకవస్తాను.” గవుండర్ గబగబ బయటకి నడిచాడు.

కామేష్ హతాకుడయి కళ్ళప్పగించి చూస్తూవుండి పోయాడు.

పావుగంట తర్వాత గవుండర్ ఆబిడ్స్ లో ఎ. బి. రావ్ ఆఫీసులో వున్నాడు. రావ్ గవుండర్ ని చూసి ముఖం చిట్లించాడు.

“హాలో మిస్టర్ రావ్!” పలకరించాడు గవుండర్. అతని గొంతువిని రావ్ గుండె రులులుమంది.

“నువ్వు... నువ్వు...?” గొణిగాడతను.

“నేనే!” గవుండర్ అన్నాడు రావ్ కెదురుగా కూచోని. “సరోజని కిడ్నాప్ చేసింది, రాత్రి ఫోన్ చేసింది నేనే. నా హెచ్చరికల్ని తూచా తప్పకుండా పాటించాలని చెప్పాను. మీరేం చేశారు?”

రావ్ గుండెలు వేగంగా కొట్టుకున్నాయి, “ఎంత ధైర్యం నీకు! నా ఆఫీసులోకి రావడానికి... నన్ను బెదిరించడానికి... నిన్ను పోలీసులకి పట్టిస్తాను!”

“పొరపాటు చెయ్యకండి! మేం చేసిన పొరపాటును మీరు చక్కగా ఉపయోగించుకొన్నారు. పోలీసుల్ని పిలిస్తే నేనిక్కడ పట్టుబడతాను, గానీ అక్కడ సరోజ- ఆమె గురించి అలోచించారా?”

“ఆమెకేం సంభవించినా మీరంతా చచ్చిపోతారు జాగ్రత్త!” అర్చాడు రావ్, “నేనేం చెప్పానో కామేష్ నీకు చెప్పలేదా?”

“చెప్పాడు. మా మాటల్ని టేవ్ చేసి మీరనవసర గందరగోళం సృష్టించారు. ఆ టేవ్ ఇచ్చేయండి!”

“కామేష్ దగ్గరవుంది.”

“వారిజినల్ మీ దగ్గర వుంది,”

“అది నీకు యిచ్చేదికాదు!”

“మరింకెవరికి యిచ్చేది? మాడమ్ చచ్చాక యెవరికిచ్చినా ఏంప్రయోజనం?”

“ఏమిటి నువ్వనేది?”

“ఆ టేవ్ నాకిస్తే యీ కిడ్నావ్ గురించి మాడమ్కి తెలియను. లేదా, మేం డబ్బుకోసం ఆమెని సంప్రతించ వలసివుంటుంది. దాని పరిణామం ఏమిటో మీకు తెలుసు.”

“రాస్కెల్! బ్లాక్ మెయిల్ చేస్తున్నావా?”

“లేకపోతే తెలివి మీ ఒక్కరి సాత్తుకున్నారా? కమాన్, బిజినెస్ త్వరగా సెటిల్ చేయండి! డబ్బూ టేఫూ నా చేతిలో పెట్టండి, క్విట్!”

రావ్ ముఖం కందిపోయింది. బోనులోపడ్డ సింహంలా అటూయటూ మాళాడు. పదిలక్షలు!

“చూడు మిస్టర్! నాతో చెలగాటం నీకు మంచిది కాదు!” అర్చాడతను ఉద్రేకంగా. అయినా అతను చేయగలిందేమీలేదు - డబ్బూ, టేఫూ శత్రువుల పరం చెయ్యడంతప్ప!

టేఫు ఇవ్వకపోతే ఈ వ్యవహారం మాడమ్కి తెలిసి పోతుంది. అప్పుడేం జరుగుతుందో అతనికి తెలుసు. మాడమ్కి మతిభ్రమించవచ్చు, లేదా మరణం సంభవించ వచ్చు! చివరకి ఓడిపోయాడు రావ్.

అయితే దుర్మార్గుల్ని దెబ్బతీయడానికి మరో మార్గం ఏదయినా వుందా?

“మిస్టర్ రావ్ ఒకటుపడే మార్గాలు లేవు. నేను కోరింది ఇచ్చేయండి. అందరూ క్షేమంగా వుంటారు. మీరిచ్చేది మీ స్వంత డబ్బుగాదు. మాడమ్ డబ్బు. ఆమె ఈ తుర్ని రక్షించడానికి ఇస్తున్నారు. మాడమ్ డబ్బు

మీద ఆధికారం చెలాయించి ఆమె వంశాన్ని నాశనం చేసే హక్కు మీకులేదు. గంటలోపల డబ్బుకావాలి.” గవుండర్ అన్నాడు.

“గంటలోపల వీలుపడదు! వారం రోజులు ఆగాలి” రావ్ అన్నాడు.

“మళ్ళీ పథకాలు ఏమీ ఆలోచించకండి! ఈక్షణంలో డబ్బుతీయండి — విషగడియలు దగ్గరపడుతున్నాయి.”

రావ్ కర్కశంగా చూశాడు, “యీ సమయంలో బ్యాంకులన్నీ మూసివుంటాయి.”

“నాన్నెన్నో! మరెక్కడయినా ఏర్పాటు చెయ్యండి! డబ్బు ఇచ్చేవరకు ఇక్కడనుంచి కదలనూ. అలాగే టేపు విషయం మరువకండి!”

రావ్ కసిగా లోలోన తిట్టుకున్నాడు. ఆ తర్వాత ఫోన్ యెత్తి నేర్ చమన్ లాల్ తో మాటాడాడు. ప్రస్తుతం అంత డబ్బులేదని చమన్ లాల్ చెప్పాడు. రావ్ నిస్పృహగా మరొక నెంబర్ తిప్పాడు. అవతలి నుంచి పలికిన నంబియార్, గంటక్రితం పన్నెండు అక్షలు విలువజేసే బ్యాంక్ హుండీలు విడిపించానని చెప్పాడు.

రావ్ విసుక్కుంటూ, ఆందోళనగా ఇంకా కొందరికి ఫోన్ చేశాడు. చివరకి ముగ్గురి దగ్గరనుంచి తృప్తికరమైన సమాధానాలు వచ్చాయి. ఆ ముగ్గురూ రావ్ కోరిన డబ్బు ఇచ్చేందుకు అంగీకారం తెచ్చారు. ముగ్గురిలో ఇద్దరు చెరో మూడు అక్షలు, ఒకరు నాలుగు అక్షలు.

వెంటనే పంపించమని చెప్పి, రిసీవర్ పెట్టేసి నిట్టూర్చాడు రావ్.

“టేపు” జాపకం చేశాడు గవుండర్.

రావ్ పిడికిలి బిగించి బలమీద బలంగా గుద్ది

రిపీవర్ ఎత్తాడు. తన లాయర్ కి ఫోన్ చేసి, ఉదయం
యిచ్చిన టేపు తిరిగి పంపించమని చెప్పాడు.

11

రాత్రి ఎనిమిది దాటినా ఎలాటి సమాచారమూ అంద
లేదు ఎ. బి. రావ్ కి.

ఆఫీసుగదిలో అసహనంగా పచ్చార్లు చేస్తున్నాడు.
భయంకరమయిన అనుమానాలు మునురుకుంటున్నాయి.
తను ఎంతో తెలివిగా రికార్డుచేసిన టేపు దుర్మార్గుడు
పట్టుకుపోయాడు. అందుకతని కవమానంగా లేదుగానీ
ఇన్ని గంటలు గడిచినా సరేజి ఎందుకు రాలేదో అర్థం
గావడంలేదు. ఆమెకేం సంభవించింది.

ఈ ప్రశ్నకు సమాధానం మరో పదినిమిషాల తర్వాత
లభించింది రావ్ కి.

హఠాత్తుగా. మోగుతోన్న ఫోన్ ని వణుకుతోన్న
చేత్తో ఎత్తాడు. అవతలి మాటలు విన్నాక గుండె ఆగి
నంత పనయింది. రిపీవర్ ని విసిరికొట్టి బయటికి పరుగు
తీశాడు. అతని శరీరం నిలువునా కంపించిపోతోంది.

పావుగంటలో విపరీతమయిన వేగంతో కారులో
ఉస్మానియా హాస్పిటల్ చేరుకున్నాడు. అతని కోసం
ఆవరణలోనే ఎదురు చూస్తోన్న పోలీసు అధికారి పలక
రించి లోనికి తీసుకెళ్ళాడు.

ఇన్ స్పెక్టర్ డేవిడ్ రావ్ ని రెండవ అంతస్తులోని
ఒక గదిలోకి తీసుకెళ్ళాడు. గదిలో మరొక ఇన్ స్పెక్టర్
శివనేశన్ వున్నాడు. బెడ్ పక్కన తెల్లటి దుస్తులో
నర్స్ నిలబడి వుంది. ఆమెపక్కన డాక్టర్ వున్నాడు
గంభీర వదనంతో.

బెడ్ మీద వెల్లికిలా పడుకుని వుంది సరేజి.

ఆమె కంఠంవరకు తెల్లటి దుప్పటి కప్పివుంది.

ఉచ్చాస నిశ్వాసలతో ఆమె గుండెలు పైకి కిందకి వూగుతున్నాయి.

“ఏం జరిగింది డాక్టర్!” అర్చాడు రావ్.

“ఆమె సుమాను ఇవవె నాలుగు గంటలు స్పృహలో లేదు,” చెప్పాడు డాక్టర్. “మిస్టర్ రావ్, కండిషన్ సీరియస్ గా ఏమీలేదు. మరో రెండుగంటలలో స్పృహ రావచ్చు. నేను అన్నిరకాల పరీక్షలు చేశాను. భయం లేదు! ఆమె స్పృహలో కొద్దిగాక ట్రిట్ మెంట్.”

“డామిట్!” కసిరాడు రావ్. “ఇన్ స్పెక్టర్, ఆమె ఎక్కడ కొరికింది?”

శివనేశన్ అదోలా చూశాడు రావ్ ని, “మిస్టర్ రావ్, ఈ వ్యవహారం నా కరంగానడంలేదు. ఆమెను ఎవరయినా కిడ్నాప్ చేశారా? నిజం చెప్పండి!”

“అవును! ముందు ప్రశ్నకి—”

“రిలాక్స్! రిలాక్స్!” శివనేశన్ అన్నాడు ప్రశాంతంగా.

శివనేశన్ చెప్పిన మాటల సారాంశం ఇది:

గతరాత్రి సుమాను రెండు గంటలకి ట్రాఫిక్ కంట్రోల్ దూకి ఒకరిపోరు అందింది, కారు దొంగ తనం గురించి. ఫియట్. క్రింకలర్. నెంబర్—ఆ కారు రెండు గంటలనుండి కన్పించలేదని ఒక నగలవ్యాపారి రిపోర్టు ఇచ్చాడు. అది ఒక బార్ మంచునుంచి మాయమయింది.

వెంటనే పోలీసులు గాలింపు ప్రారంభించారు. నేటి సాయంకాలం వరకు గాలింపు కొనసాగుతూనేవుంది. ఈ సాయంత్రం పోలీసులు అన్ని చెక్ పోస్టులకదా కాపలా కాశారు.

విజయనాడ రోడుమీద సుమారు ఏడుగంటలకి చెక్ పోస్ట్ దగ్గర పోలీసులు ఒక కారాపారు. ఆది ఫియట్ - కావలసిన నెంబర్, రంగు — అన్నీ వున్నాయి.

ఆ కారులో నలుగురు పురుషులు వున్నారు. ఒక స్త్రీ వుంది — ఆమె వెనక స్టీట్ కూచున్న ఒక యువకుడి ఒళ్ళో పడుకుని వుంది. పోలీసులు ప్రశ్నించారు. అనుమానంమీద నలుగురినీ అరెస్టు చేశారు. కారును స్వాధీనం చేసుకున్నారు.

స్పృహ లేని స్థితిలో సరోజవుంది.

తక్షణం హాస్పిటల్ లో చేర్పించారు.

అంతావిని రావ్ అన్నాడు, “థాంక్స్ వెరీమచ్, ఇన్ స్పెక్టర్స్! మీరు చాలా సహాయం చేశారు!”

“ఇప్పుడు మీరు సహాయం చెయ్యాలి” శివ శేషన్ అన్నాడు.

“తప్పకుండా!”

“ఈ వ్యవహారం ఏమిటో వివరించండి!”

రావ్ అంతా వివరించి చెప్పాడు.

ఇన్ స్పెక్టర్స్ శ్రద్ధగా విన్నారు. తాము పట్టుకున్నది కారు దొంగలనే కాదు, పెద్ద బ్యాంక్ మెయిలర్స్ ని తెలిసి మరంత ఆశ్చర్యపోయారు.